


اسلامی اقدار کا نقیب

مولانا مفتی محمود

# ترجمان اسلام

نگرانِ اعلیٰ



سپریم کورٹ میں نیپ کے خلاف ریفرنس پر تقریر کرتے ہوئے اٹارنی جنرل مسٹر یحییٰ بختیار نے قائد جمعیت علماء اسلام حضرت مولانا مفتی محمود صاحب مدظلہ پر ان کے دور وزارت کے سلسلہ میں متعدد بے جا الزامات عائد کیے ہیں جن کے پیش نظر حضرت مفتی صاحب نے جمعیت علماء اسلام کے قانونی مشیر جناب قاضی محمد سلیم ایڈووکیٹ کے ذریعہ سپریم کورٹ میں نیپ کے ریفرنس میں انہیں فریق مقدمہ بنانے کی درخواست باضابطہ دائر کر دی ہے۔ اس درخواست کی سماعت ۳۰ جون کو سپریم کورٹ کے جج کورٹ کے سامنے ہوگی۔



## زخم ہائے دروں

آمریت کے جو ہم نوا ہو گئے  
کچھ وڈیرے مساوات کے نام پر  
رہزنی جن کا پیشہ آبار رہا !!  
لوگ جن کو سلیقہ نہیں بات کا  
نام جرات سے جو آشنا تک نہیں  
ہیں "عوامی حکومت" میں عندار وہ  
"کیسے کیسے بدلتا ہے رنگ آسمان"  
وہ "تقدس" کا چرچا تھا جن کے، کبھی  
شعیدہ کاریاں رہ گئی ہیں فقط  
روشنی کم ہوئی، تیرگی چھپ گئی  
قصہ عنم سنائیں کسے دوستوں  
غیر کی بات کیا؟ غیر سے کیا غرض

وہ گناہ گار بھی "پارس" ہو گئے  
کشتی ملک کے ناحدا ہو گئے  
وائے حسرت !! وہی رہنا ہو گئے  
سوچتے تو ذرا کیا سے کیا ہو گئے  
وہ مرے دور کے سُورما ہو گئے  
قوم کے نام پر جو فدا ہو گئے  
داخل سے کدہ، "پیشوا" ہو گئے  
اب گرفتار زلفِ رسا ہو گئے  
شعبہ کار ہی رہنا ہو گئے  
اب اُجالے بھی ہم سے خفا ہو گئے  
اچھے اچھے بھی ہرزہ سرا ہو گئے  
اپنے احباب ہی کچ ادا ہو گئے

قادر ہی کیا کہیں اور کس سے کہیں؟

زخم ہائے دروں اب سوا ہو گئے



# تین سال میں تین وزیر اعلیٰ



جلد نمبر ۱۸ شماره نمبر ۲۶

جماعت المبارک، ۲۳ جولائی ۱۹۷۵ء، ۲۳ جمادی الثانی

سرپرست

مولانا عبد اللہ الوداد

رئیس الادارہ

اکرام القادری

مجلس ادارت

مولانا سعید احمد رائے پوری

سید مطلوب علی زیدی

عمیر المہاشمی



بدل اشتراک

سالانہ ۳۸ روپے

ششماہی ۱۹ روپے

سہ ماہی ۹/۵ روپے

فی چپ

۷۵ پیسے

اخبارات کی اطلاع کے مطابق سابق گورنر پنجاب جناب صادق حسین قریشی، جولائی کو پنجاب کی وزارت علیہ کاحلف اٹھا رہے ہیں۔ ہمارے "ڈانٹور" وزیر اعلیٰ جنہیں چند دن بعد ہمیں سابق وزیر اعلیٰ لکھنا پڑے گا اپنا یوریا بٹر باندھنے میں مصروف ہیں اس سلسلہ میں رائے صاحب نے ابتدائی تیاریاں مکمل کر لی ہیں۔ جونہی انہیں بارگاہ خسروی سے پروانہ سبکدوشی ملا وہ چیف منسٹر ہاؤس سے کرائے کی کوٹھی میں منتقل ہو جائیں گے۔ رائے صاحب کے سیاسی حریف جنہیں ڈانٹور اور سچا سوشلسٹ ہونے کا شرف حاصل نہیں ہے، بدستور عمدہ گورنری پر براجمان رہیں گے۔

بہت کم لوگ ہوں گے جن کے لیے رائے صاحب کا جانا غیر متوقع ہو، ورنہ سیاسی حلقوں میں یہ بات طے شدہ تھی کہ اب رائے صاحب کا جانا ٹھہر گیا ہے، صبح گئے پاشام گئے۔ ممکن ہے بھٹو صاحب کے مزاج نا آشنا افراد اور جناب رائے صاحب کے مداحوں کی مختصر سی ٹولی اس خوش فہمی میں مبتلا ہو کہ رائے صاحب کے اقتدار کا سنگھاسن ان کی خطیبانہ آن بان، ڈانٹورانہ انداز گفتگو اور مسجع کل افشانی گفتار ڈولنے سے بچا لے گی، ورنہ سیاسی حلقے جلد یا بدیر ان کے مرگ باش ہونے پر اتنا ہی یقین رکھتے تھے جتنا رائے صاحب اور کھر تعداد و اختلاف کے باوجود بھٹو صاحب کی پیروی پر ہر دو حضرات جدوجہد رہیں رکھنے کے باوجود درجہ بندی پر آتے تھے

ہمارے نزدیک رائے صاحب سے اقتدار کا آنکھیں پھیر لینا شدنی ہے ناشدنی نہیں۔ فسطائیت اور طوائف الملوک کا مزاج ہی یہ ہے کہ کسی چیز کو تمکن و قرار حاصل نہ ہو۔ آمرت کے برگ و بار اور دست و پا ہی انار کی و انتشار ہیں اور پھر جہاں ہر شخص مفاد پرست، ہر شخص بد عنوان اور ہر شخص اقتدار کا طلبگار و خواہاں ہو، وہاں استقرار کی بیل کیسے منڈھے چڑھ سکتی ہے، وہاں تو اس قسم کے گل کھلیں گے جس قسم کے گل رہے ہیں۔ کوئی سدھار رہا ہوگا، کوئی پدھار رہا ہوگا۔ کسی کے آنے آنے کا غلغلہ ہوگا، کسی کے جانے جانے شور نشور اس نظام میں پورے ملک کے بست و کشاد پر فرد و واحد کی اجارہ داری ہوتی تھیں کے اشارہ ابرو پر کہیں شادیاں بچنے لگتے ہیں، کہیں ماتم ویکا کی گرم بازاری۔

ہم بلوچستان و سرحد کی بات نہیں کرتے، بلکہ سندھ و پنجاب جہاں عوام کی "پسندیدہ" پارٹی بھاری اکثریت سے کامیاب ہوتی تھی وہاں بھی کسی کی بی ہے۔ عالم ناپائیدار میں کا منظر مسلسل دیکھنے میں آ رہا ہے خصوصاً پنجاب جو پہلے پارٹی کا گھر تصور ہوتا ہے وہاں یہ عالم ہے کہ وزراء و وزراء اعلیٰ، گورنرز اور ان کے مشیر کبھی گھر پر ہیں اور کبھی گھاٹ پر۔

یہ حقیقت کے معلوم میں کہ "عوامی حکومت" تین سال میں تین وزیر اعلیٰ، تین گورنرز اور ان گنت وزیر و مشیر اول بدل کر چکی ہے۔ عجب! پتا چسے چاہے وہی ہے سہاگن۔ جس کا قصیدہ پسند آ گیا اس کے پو بارے۔ گذشتہ چند ہفتوں سے محترم رائے صاحب کی حالت بالکل اس چراغ سرسے مماثل تھی جو بجھنے سے پہلے بھڑکنے لگتا ہے۔ ہمارے نزدیک موجودہ نظام کی موجودگی میں شخصیات و افراد کا آنا جانا کوئی خاص اہمیت نہیں رکھتا۔ ہم اگر کسی شے کے مخالفت ہیں تو وہ یہ فسطائی نظام ہے جس کی مشینیں اس قسم کی شخصیات ڈھلتی ہیں۔ ملک کی گاڑی اس وقت تک صحیح سمت کی طرف رواں نہیں ہو سکتی جب تک اس آمرانہ استحصائی نظام کو بیچ و بن سے اکھاڑ نہیں پھینکا جاتا۔



# مجھے کتنا ہے کچھ اپنی زباں میں !

آزاد کشمیر میں اقتصادی و معاشرتی انقلاب لایا جائے گا۔ (سردار ابراہیم)

کیا غریب اور بد معاش سیاسی کارکنوں کو امیر اور شریف بنا کر لایا جائیگا۔ رشوت لینے پر تھانیدار گرفتار۔ (ایک خبر)

رشوت کے ریٹ میں کمی بیشی کی ہو گی۔ ورنہ میرے ناقص علم میں تو کوئی ایسا تھانیدار نہیں جو رشوت نہ لیتا ہو۔ پنجاب کا سیاسی مسئلہ بہت جلد حل کر دیا جائے گا۔ (بھٹو)

کیا بلوچستان کے مسئلہ کی طرح۔ اب عوام سکھ کا سانس لے سکیں گے۔ (بھٹو)

لیکن اگر مہنگائی نے سانس پکڑ لیا تو کیا ہو گا۔

کراچی میں کم تنخواہ پانے والوں کے لیے بستی کی تعمیر۔ خبر

تاکہ بھی مہنگائی زدہ اکٹھے ہو کر مہنگائی کے خلاف نڈایر سوچ سکیں۔

ادھار کے مطالبہ پر چاقو گھونپ کر زخمی کر دیا۔ (خبر)

حملہ آور یقیناً اس ضرب المثل کا مضہر سمجھنا چاہتا ہو گا کہ نیکی کہ اور دریا میں لال۔ اراضی کو پانی سے محروم نہ رکھا جائے۔ (ایک مطالبہ)

آپ تو اراضی سے اتنی بھر دی رکھتے

میں لیکن یہاں پھر آدمی پانی سے محروم رہ رہے ہیں۔

گو جبرائیل میں ٹرک سیٹیں تعمیر کرنے کا مطالبہ۔ (خبر)

کیا اس لیے کہ بد معاشوں کو جبکا ٹیکس وصول کرنے میں زیادہ تکلیف نہ ہو۔ سیاست پر گفت۔ (ایک کالم کی سرخی)

صحافت پر پابندیوں کی وجہ سے صحافت کی طرف سے سیاست پر یہ لعنت ہو گی۔ سڑکوں کی مرمت کرائی جائے۔ (ایک مطالبہ)

اس طرح حادثوں کے امکانات کم ہو جائیں گے اور مہنتا لوں کی بربادی کے امکانات زیادہ۔

مہنگائی پر نکتہ چینی۔

بے جان چیز پر نکتہ چینی سے کیا بنے گا۔ مہنگائی کرنے والوں پر نکتہ چینی کریں تو کچھ بات بھی ہو گی۔

اسلامی تعزیرات نافذ کی جائیں۔

تو پھر پیلیڈ پارٹی قائم کیونکر رہ سکے گی۔

سوشلزم کا پرچار آئین کے منافی ہے۔

تو پھر یہ بتاویں کہ سوشلزم کے پرچار کو کون سا کام آئین کے مطابق کر رہے ہیں۔

چوری کی وارداتوں کے بعد پولیس کی جمعیت متعین کر دی گئی۔

کیا اس لیے کہ چور اکیلے ہی مال بھگ

نہ کر سکیں۔

سوچو (میانوالی) کے مسائل۔ (ایک مراسلہ)

سوچو کیا پورا ملک مسائل کی فصل کے لیے کافی زرخیز ہے اور کسی مقام پر اس جنس گراں بہا کی کمی نہیں۔

میانوالی کے صدر بازار میں ناجائز تجارتات۔ (ایک مراسلہ)

ناجائز تجارتات تو پاکستان میں مہنگائی، فیشن، فحاشی اور بد معاشی کی طرح پھیل چکی ہیں۔ یہی وجہ ہے کہ بھارت نے بھی پاکستان میں ناجائز تجارتات کو لی تھیں جسے پاکستان نے حقیقت سمجھ کر تسلیم کر لیا۔ اب ان تجارتات کو بھی یقیناً حقیقت سمجھ کر حکومت تسلیم کر لے گی۔

سرحد اور سندھ کے بجٹ۔

(اداریہ کا عنوان)

کیا —؟ شیخ چلی کی تصنیفات۔

حکومت وعدے پورے کرنے کے لیے خلوص دل سے کام کر رہی ہے۔

ایک ایم۔ پی۔ اے کا بیان

تو کیا پاکستان میں خلوص دل جیسی کوئی چیز پائی جاتی ہے۔ اگر پائی جاتی ہے تو لیڈر موصوف براہ کرم اس کے محل وقوع، زرخ، طریق حصول کے بارے میں اطلاع دے کر ممنون فرمادیں۔

خط و کتابت کرتے وقت تاریخ

کھناست بولیں



# مبلغین کے لیے دستِ راہ نما اصول

از افادات : مخدوم العلماء محقر مولانا محمد عبدالرشید درخواستی داماد امیر گل پاکستان جمعیتہ علماء اسلام

والموعظة الحسنة  
اور اچھے وعظ کے ساتھ۔ وہ گالیوں  
دیں تو تم صبر کرو۔

واصبر وما صبر اللہ  
آپ صبر کریں آپ کا صبر خدا کی توفیق  
سے ہے۔

مخاطبین سے بہر حال نرمی سے پیش آنافرونگا  
شرط خامس :- التزام اجتناب  
عن کتمان الحق۔ مبلغ کو حکم ہے :

فاصدع بما تؤول  
اسے اعلان حق بہر حال کرنا ہے۔  
مزا محنت جتنی زیادہ ہوگی، عند اللزوم

اجر بھی اتنا ہی زیادہ مرتب ہوگا۔ حضور علیہ الصلوٰۃ  
والسلام نے فرمایا :

افضل الجهاد كلمة الحق  
عند سلطان جائز۔  
ظالم حاکم کے سامنے کلمہ حق کہنا  
افضل ترین جہاد ہے

شرط سادس : اعراض عن رقعة الشکرین  
قرآن پاک میں حکم ہے :

واعرض عن المشركين

دشمنانِ خدا کا اصل مقصد اعلان کلمہ اللہ

کو روکنا ہے۔ مبلغ کو چاہیے کہ ان کی باتوں کی

پردہ کیے بغیر اپنے کام میں لگا رہے اگر وہ مذاق

میں مجنون، شاعر اور اس قسم کے الفاہستے

نوازتے رہیں تو فریضہ تبلیغ میں کوتاہی اس وجہ

لا اسئلكم عليه اجراء مبلغ کا  
غشور ہونا چاہیے، اجرت طلب نہ کرے  
بلکہ رضائے الہی کے تحت اصلاح الناس  
کا کام کرتا جائے اور اگر اس سے پوچھا جائے  
کہ اس تبلیغ کا کیا اجر لوگے تو کہے :  
ان اجري الا على اللہ

میرا اجر اللہ پر ہے، میں تو صرف اس کے  
حکم کی تعمیل کرتا ہوں

شرط ثالث : طریق تبلیغ۔

قرآن مجید میں ہے :

فذك بالقرآن من يخاف

وعید۔

نہی انسان کی زندگی کا غشور قرآن ہے

مبلغ کا فریضہ ہے کہ لوگوں کو قرآن کے احکام

بتلائے۔ جس کو جتنے احکام یاد ہوں وہ دہرؤ

ملک پہونچاتا رہے۔ اقل درجہ ایک آیت

ہے۔ حضور علیہ الصلوٰۃ والسلام نے فرمایا :

بلغوا عني ولو آية

میری طرف سے احکام پہونچاتے

رہو۔ خواہ ایک ہی آیت ہو۔

شرط رابع : التزام رفق۔

نہایت نرمی اور درودل سے تبلیغ کرے۔

ادع الی سبیل دیک با

لحكمة والموعظة الحسنة

اپنے رب کی طرف بلائے رہو،

حکمت اور دانائی کے ساتھ۔

بسم الرحمن الرحيم  
قل هذه سبيلي ادعوا  
الى الله على بصيرة انا  
ومن اتبعني  
سبحن الله وما انا  
من المشركين

جن لوگوں کو اللہ تعالیٰ نے قرآنِ محدث  
کا علم دیا ہے ان کا فریضہ یہ ہے کہ تمام زندگی

تبلیغ کریں۔ انبیاء کا ساری زندگی صرف یہی

فریضہ رہا ہے۔ اس لیے یہ عمل سب سے

افضل ہے۔ اسے درست طور پر سرانجام دینے

کی کچھ شرائط ہیں۔

شرط اول : علی وجه البصيرة۔ قرآن

میں ہے :

على بصيرة انا ومن اتبعني

میں خود بھی اس طریق کا واقف ہوں

اور میرے ماننے والے (اصحاب بھی

اس فریضہ تبلیغ سے متعلق امور سے

پوری طرح واقف ہیں۔

تبلیغ کے لیے علم سب سے زیادہ ضروری

ہے۔ جو خود نہیں جانتا وہ اوروں کو کیا بتلائے

گا۔ یہاں علم سے مراد وہ علم جس کے ساتھ

رب تلنے کی پہچان ہو۔ مراط مستقیم کا

پتہ چلے۔ اچھے اور بُرے کاموں کی تمیز ہو۔ یہ

علم قرآن و حدیث کا ہے۔

شرط ثانی : اخلاص عمل۔ تبلیغ لوجہ اللہ ہو



سے نہ آنے دیں۔ ان مذاق کرنے والوں سے  
اللہ تعالیٰ غور نمٹ لیں گے  
اناکفینک المستہزین ہ  
کے ساتھ مبلغ کو تسلی دی گئی ہے

شرح سابع : التزام صبر۔

ادائے تبلیغ میں اگر تکلیف آئے تو حکم  
ہے کہ واصلہ صبر کرو۔ حضور صلی اللہ علیہ  
وسلم نے فرمایا کہ مبلغ رسالت میں جتنی تکلیف  
مجھے دی گئی ہے، اتنی کسی نبی کو بھی نہیں دی گئی۔  
یہاں تک کہ اللہ تعالیٰ نے فرمایا :

فلعلک یا جامع النفسک

الذیکونوا مؤمنین

شرط ثامن : التزام ذکر اللہ

فسبح بحمد ربک

مبلغ کا فریضہ ہے کہ حق کا اظہار کرے  
اور ذکر الہی کا التزام کرے۔ زبان پر سبحان اللہ  
احمد للہ ورد رہے۔ کامیابی ذکر الہی کے التزام  
سے ہوگی۔

شرط تاسع : التزام صلوة۔

نمازوں کا التزام کرے، حکم ہے :

کن من الساجدین ہ

ای المصلین۔

نماز پڑھنے والوں میں سے ہو جاؤ۔

خود نماز پڑھو گے تو قیامت کے

روز نمازیوں میں شمار ہو گے۔

حدیث شریف میں ہے :

اقرب ما یكون الی اللہ

هو ساجد۔

جب بندہ سجدہ کی حالت میں ہوتا

ہے تو اللہ تعالیٰ کے قریب ترین

ہوتا ہے۔

شرط عاشق : التزام استقلال۔

واعبد ربک حتی یاتیک

الیقین ہ۔

مرنے دم تک عبادت کرنے کا حکم ہے۔

تبلیغ عبادت کی اصل بنیاد ہے۔ اس

کا التزام بدرجہ اولیٰ ہے۔ تبلیغ ساری زندگی  
کا کام ہے۔ اس میں جگہ اور وقت کی تخصیص نہیں  
مختور صلی اللہ علیہ وسلم مختلف جگہوں پر تبلیغ  
فرماتے رہے، کبھی مکہ میں کبھی مدینہ میں کبھی  
طائف میں۔ حجۃ الوداع میں تبلیغ رسالت  
پر لوگوں کو گواہ بنا کر پوچھنا :

هل بلغت ؟

تمام لوگوں نے جواب دیا : بلی۔ اس پر  
خدا کو گواہ بنا کر کہا :

اللہم اشہد۔

اور پھر فرمایا جو حاضر ہیں وہ دوسروں تک یہ

بات پہنچا دیں۔

آخری وقت میں فرمایا :

الصلاة والصلاة وما

ملکت ایمانکم۔

ایک اتنی کو حضور صلی اللہ علیہ وسلم کے  
اسوہ پر چلتے ہوئے آخری دم تک تبلیغ  
کرتے رہنا چاہیے۔

بقیہ : اسرائیل اور ایمم بم

میں بگاڑ پیدا کرنا ہے اور اسرائیل تو سب  
عرب تعلقات میں کشیدگی پیدا کرنے کی برد  
خواہش رکھتا ہے۔

عالمی رائے عام میں رونما ہونے والی

تبدیلی کے بعد اسرائیل کے لیے سازگار نہیں

ہے، پس منظر میں عربوں میں زبردستی یکجہتی

پیدا ہو رہی ہے۔ ایمم بم کی باتوں سے عرب

دنیا کو نہ تو خوفزدہ ہی کیا جاسکتا ہے اور نہ

یکجہتی کے سلسلہ عمل ہی کو روکا جاسکتا ہے۔

اس کے ساتھ ہی اسرائیل کے لیے اس کشیدگی

کو دور کرنا بے حد دشوار ہوتا جا رہا ہے جو امریکہ

کے ساتھ اس کے تعلقات میں شدت اختیار

کرتی جا رہی ہے۔

روزنامہ نیویارک ٹائمز رقمطراز ہے کہ واقعات

کے پیش نظر اسرائیل اور امریکہ کے مابین ایک

تباہ کن تصادم کے امکانات پیدا ہو چکے

ہیں۔ امریکہ میں اعلیٰ سطح پر یہ سننے میں آ رہا ہے

کہ اسرائیل سے متعلق تکلیف دہ فیصلے کرنے  
کا وقت آ گیا ہے کیونکہ اسرائیل کے ساتھ  
امریکہ کے تعلقات امریکیوں کے مفادات کی  
حدود سے تجاوز کر چکے ہیں

امریکہ کی نظر میں عرب ملکوں کو خوفزدہ کرنے  
والے ایک ملک کی حیثیت سے اسرائیل کی اہمیت

کم ہوتی جا رہی ہے اور امریکہ کے لیے اسرائیل

کی سرپرستی نہ صرف یہ کہ بیکار اور بے حد مہنگی

ثابت ہو رہی ہے بلکہ یہ امریکہ کی خارجہ پالیسی

میں لچک پیدا کرنے کی راہ میں رکاوٹ بھی بن

رہی ہے۔ اور سرمایہ دارانہ تعلقات کی ترویج

خوبی ہے کہ ان کے تحت شکست خوردہ کی

نسبت خارج کی امداد و اعانت زیادہ خوشی

کے ساتھ کی جاتی ہے۔

اگر اسرائیل نے اپنی ”ایٹمی چال“ ترک نہ

کرنے کا فیصلہ کر لیا ہے تو اس کو مشکلات

کا سامنا کرنا ہوگا۔ اسرائیل کے لیے امریکی ہتھیاروں

کی خیرات اور بے حساب فوجی امداد سے ہاتھ

دھونا گوارا نہیں ہے اور وہ اس حقیقت

سے بھی بے خبر ہے کہ امریکہ کے اعلیٰ

سیاسی اور فوجی حلقوں میں اسرائیل کی مخالفت

کا رجحان بڑھ رہا ہے اور عربوں کی یکجہتی

میں اضافہ ہو رہا ہے۔ عرب دنیا کے رد عمل

سے یہ ظاہر ہوتا ہے کہ عرب محاکم اسرائیل

کے سیاسی اور فوجی بیگ میل کی مخالفت کا

جو عزم رکھتے ہیں وہ اس کی اس چال سے

متزلزل نہیں ہوا ہے۔

لیکن اسرائیل کی دیگر چالوں کے ساتھ

ہی ساتھ اس کی ”ایٹمی چال“ بھی امریکہ کے سلسلے

میں کامیاب رہی ہے۔ ورنہ عربوں کے خلاف

امریکہ کی غیر متوقع دھمکیوں اور امریکی بحریہ

کی نقل و حرکت کے ساتھ ہی رونما ہونے والے

واقعات کے سلسلے میں اسرائیل کے اظہار

اطمینان کی کیا توجیہ پیش کی جاسکتی ہے۔



# اسرائیل اور ایٹم بم

سکون قلب کے لیے اسرائیل کو ایک اور جنگ کی ضرورت ہے۔ یہ بعید العقل تصور اسرائیل میں بیٹے کے دبا کی شکل اختیار کر گیا ہے جو بڑی تیزی سے پھیلتی ہے اور انتہائی ہلاکت نیرز ثابت ہوتی ہے۔ آج کل اسرائیل میں اس قسم کی باتیں سننے میں نہیں آتیں کہ جنگ ہوگی یا نہیں بلکہ عام طور پر یہ سننے میں آتا ہے کہ جنگ کب شروع گی کیا سبب ہے کہ اب اسرائیل کے لیے جنگ اتنی پرکشش معلوم ہوتی ہے۔

”جنگ اکتوبر“ میں اسرائیل کو جنگی نقصان (۳۰۰۰ ڈالر) بٹھانا پڑا وہ امریکہ نے فوراً ہی پورا کر دیا تھا۔ لیکن اس جنگ سے صیہونیت کے وفار کو جو حصہ پہنچا اس کی تلافی کرنا ناممکن نظر آتا ہے۔ اس انتہائی پیچیدہ صورت حال میں جو لوگ اسرائیل کے لیے راہ عمل کا تعین کر رہے ہیں انہوں نے اس بات کو محسوس کر لیا ہے کہ صیہونیت کے بیرونیوں کی تعداد مسلسل کم جوتی جا رہی ہے۔ صیہونیت کے سیاسی نظریاتی مقاصد سے اقتصادی مقاصد کی تکمیل نہیں ہو سکتی۔ فوجی شین ایک الیسا دیو ثابت ہو رہی ہے کہ انسانی زندگیوں اور وسائل اس کا کھا جاتے جا رہے ہیں۔ امریکہ اور دیگر ممالک میں آباد یہودی صیہونیت کی مالی اور اخلاقی امداد و حمایت کے نام پر اسرائیل کے تقاضوں سے تنگ آچکے ہیں۔ اسرائیل اور امریکہ کے تعلقات میں کشیدگی کے آثار پیدا ہو چکے ہیں۔

یہ حقیقت بالکل عیاں ہو چکی ہے کہ صیہونیت نے اسرائیل کو سیاسی، اقتصادی اور فوجی اعتبار سے اس مقام پر لا کر چھوڑ دیا ہے جہاں وہ نہ

جائے ماند نہ پائے رفتن کی کشمکش میں مبتلا ہے اور اب اپنی خام خیالیوں، غلطیوں اور فہم جوئی کی مجموعی قیمت ادا کرنے کا وقت آ گیا ہے۔

اسرائیل کو اپنی خام خیالیوں، غلطیوں اور فہم جوئی کی قیمت ادا کرنے، اپنی شکست اور ناکامیوں کا داغ دھونے اور اپنے گناہوں کا کفارہ ادا کرنے کے لیے ایک اور جنگ کی ضرورت ہے۔ اسرائیل کے لیے آج کل ایک مکمل جنگ گذر رہی ہے۔ بہت ضروری ہے۔ کیونکہ وہ جنگ کی باتوں سے بھی سیاسی اور اقتصادی فائدے حاصل کر رہا ہے۔ اور ان باتوں کو مزید ڈرامائی بنانے اور اپنے بیرون ملک حامیوں اور اپنے پرانے ساتھی امریکہ اور عرب دنیا کو بیک میل کرنے کے لیے اسرائیل نے ایٹمی قوت ہونے کا دعویٰ کر دیا ہے۔

حقیقت یہ ہے کہ ایٹم بم نامی کارروائی ایک سوچے سمجھے منصوبے کا نتیجہ ہے۔ اسرائیلی صدر افرامیم کا تنز کے اس اعلان کے بعد کہ ”اسرائیل ایٹم بم بنانے کی صلاحیت رکھتا ہے“ صحافیوں کو پہلی بار ایٹمی رمی ایکٹر اور دیگر سیاسی مراکز دکھائے گئے اور وزارت دفاع میں ایٹمی طبیعیات کے ماہروں کا تقرر کیا گیا اور ان کو شہرت دی گئی۔

یہ بات بعید القیاس ہے کہ اسرائیل ایٹم بم بنانے کے باوجود اس کو استعمال بھی کرے گا۔ اگر ایسا ہوا تو اسرائیل ایٹم بم کے دھماکے کا اثر عالمی عوام کے غم و غصے کے طوفان کی شدت کے مقابلے میں بہت ہی کم ثابت ہو گا۔

اگر ایسا ہے تو اسرائیل اس کی شہرت

حال میں ایٹم بم کا خطرناک راگ کیوں الاپ رہا ہے۔

ایٹم بم کا شوشہ چھوڑ کر اسرائیلی صیہونیت کیا حاصل کرنا چاہتی ہے؟ اس راز سے بیرونی اخبارات نے پردہ اٹھایا ہے۔ برطانیہ کے ہفت روزہ اخبار ”نیو سائنسٹ“ نے لکھا ہے کہ اسرائیل ایٹمی ہتھیاروں کی باتیں کر کے سب سے پہلے امریکہ کو بیک میل کرنا چاہتا ہے۔ اسرائیل امریکہ کو یہ باور کدانا چاہتا ہے کہ وہ نہ تو ہتھیاروں کی ترسیل کا سلسلہ بند کرے اور نہ اپنے ملک میں اسرائیل کے لیے رد و بدل ڈالر کی امداد جمع کرنے کی راہ میں روڑے اٹھائے ورنہ وہ عجیوٹا...

اسرائیلی صیہونیوں نے تل ابیب میں یہ بات اشارتاً لکھی، ”امریکہ کو یہ فراموش نہیں کرنا چاہیے کہ اسرائیل کے ایک ایٹمی قوت بن جانے کے بعد بین الاقوامی مفاہمت کی قسمت کا انحصار یروشلم کے موڈ پر ہوگا۔“ اسرائیل کو امداد دینے پر امریکہ کی رضامندی کی من مانی تو فریج کرتے ہوئے تل ابیب تیسری عالمی جنگ کی دھمکی دینے سے بھی گریزاں نہیں ہے۔

اس کے ساتھ ہی وہ یہ بھی کہہ رہے ہیں کہ چونکہ سوویت یونین نے ایٹمی ہتھیاروں کے پھیلاؤ کو روکنے کے معاہدے پر دستخط کر دیئے ہیں اس لیے عربوں کے لیے اسرائیل کے ایٹمی قوت بن جانے کی مخالفت کا کوئی جواز نہیں ہے۔ اس قسم کی باتوں کا واحد مقصد سوویت یونین اور عربوں کے تعلقات باقی



# سی۔ آئی۔ اے۔ اور۔ کردار کشی

ترکیہ کی جرات زندانہ — غیر ملکی قرضوں کا بارگراں

کی تھی، لیکن دوسرا فریق باوجود ظالم و قاتل ہونے کے چونکہ عیسائی تھا۔ اس لیے امریکہ نے اس کی کھل کر حمایت کی اور ترکی کی فوجی امداد ہی بند کر دی، لیکن کھرانے کی کوئی ضرورت نہیں۔ ترکی اب جاٹ اٹھا ہے۔ وہ اپنا حق حاصل کر کے رہے گا۔ خواہ اس کے لیے اُسے کوئی بھی قربانی کیوں نہ دینی پڑے۔ اسی لیے اس نے جرات زندانہ سے کام لیتے ہوئے امریکہ کو اس کے فوجی اڈے بند کرنے کی دھمکی دی ہے۔

پاکستان کو چاہیے کہ امریکہ کی اس پالیسی کی مذمت کرے۔



ملک کی اقتصادی حالت موجودہ حکومت کی غلط پالیسیوں کی وجہ سے بہت زیادہ تشویش کا موجب ہے۔ اس سال کا وفاقی بجٹ ۱۳ ارب روپے کے غیر ملکی قرضوں کی بنیاد پر پیش کیا گیا ہے جو ہر باشعور شہری کے لیے باعث اضطراب بنا ہوا ہے کہ ہمارے ملک کی اقتصادیات میں بہت حد تک غیر ملکی قرضوں پر انحصار کیا جا رہا ہے۔ اس وقت ہر شخص تقریباً ۴۰۰ روپے کا مقروض ہے۔

غالباً حکمران طبقہ کو اس بات کا بالکل احساس نہیں ہے کہ قرضوں کی ادائیگیوں کے سلسلے میں آئندہ نسلوں پر ایک بارگراں ڈالا جا رہا ہے۔ آخری بارگراں کیپ اور کون اتاریے باقی صفر پر

کو یہ دھمکی دی کہ اگر اس نے ایک ماہ کے اندر ترکی اسلحہ کی فراہمی بحال نہ کی اور ترکی کے اندر ترکی امریکی مشترکہ فوجی اڈوں کے مستقبل کے بارے میں باہمی مذاکرات نہ کیے تو امریکی فوجی اڈوں کو بند کر دیا جائے گا۔

ترکی کی اس جرات زندانہ پر سیاسی مبصرین نے یہ پختہ خیال ظاہر کیا ہے کہ امریکہ نے اگر ترکیہ کی فوجی امداد بحال نہ کی، جو ۵۰۰ فروری کو ترک قبرص لڑائی کے دوران بند کر دی گئی تھی تو ترک حکومت فوجی اڈے بند کر دے گی۔

ذرا امریکی بے حس اور سنگ دلی پر غور کیجیے کہ ترکی نے تو اپنی سلامتی کے لیے ایک عظیم خطرہ مول لیتے ہوئے امریکی فوجی اڈوں کے قیام کی اجازت دے رکھی ہے، لیکن امریکہ نے ترکی کی فوجی امداد ہی بند کر دی۔ دراصل امریکہ کی ہمیشہ سے یہ پالیسی رہی ہے کہ وہ مسلمانوں کے مقابلہ میں غیر مسلموں کو باوجود ان کے متشدد و ظالم ہونے کے ترجیح دیتا رہا ہے۔ خواہ وہ عرب مسلمانوں کے مقابلے میں یہودی ہوں، ترک مسلمانوں کے مقابلے میں قبرصی عیسائی ہوں یا پاکستانی مسلمانوں کے مقابلے میں ہندو ہوں۔

قبرص میں ترکی نے مسلمان ترک قبرصیوں کو قتل و غارت گری، ظلم و تشدد بلکہ نسل کشی سے محفوظ رکھنے کے لیے فوجی مداخلت

امریکی ادارہ جاسوسی، سی۔ آئی۔ اے۔ اس قدر بدنام ہو چکا ہے کہ امریکی سینٹ کی ایک تحقیقاتی کمیٹی اس کے خلاف چھان بین کر رہی ہے اور اس کی خفیہ سرگرمیوں کا جائزہ لے رہی ہے۔ یہ وہ ادارہ ہے جس نے ہر ذلیل ترین حربہ سامراج دشمن قوتوں کے خلاف استعمال کیا ہے۔ چنانچہ سال ہی میں امریکی رسالہ "نیوزویک" کے مطابق اس بدنام ترین اور رسوائے زمانہ ادارہ کے خلاف سینٹ کی تحقیقاتی کمیٹی کی کارروائی کے دوران یہ انکشاف ہوا کہ جہاں یہ ادارہ ۲۵ غیر ملکی شخصیتوں کے قتل کی وار داتوں میں ملوث رہا ہے وہاں اس نے ان مشاہیر کا کردار کشی جیسا ذلیل ترین حربہ بھی اختیار کرنے سے گریز نہیں کیا۔

چنانچہ سابق صدر سویکارنو مرحوم کی کردار کشی کے لیے سی۔ آئی۔ اے۔ نے ایک دفعہ ان کی ہوہوش شکل و شبہا ہمت سے محاشل ایک شخص پر جنسی اختلاط کے مناظر ظہار ان کی کردار کشی کی ناکام کوشش کی — مزید ایک شخص کو کرائے پر حاصل کیا گیا جس کی شکل سویکارنو مرحوم سے بہت حد تک مشابہ تھی۔ اس کی پلاسٹک سرجری کرائی گئی۔ سٹی کہ وہ سویکارنو نظر آنے لگا۔ پھر اس پر بلیو پرنٹ (ختم) بنائی گئی۔



چند دن ہوئے ترکی حکومت نے امریکہ



# کچھ آزاد کشمیر کے بارے میں

علاقہ تھب تحصیل باغ، آزاد کشمیر کے جماعتی بزرگوں کے ارشاد پر ۲۳ جون کو وہاں جانے کا اتفاق ہوا۔ تھب کا علاقہ آزاد کشمیر کا مردم فیز خطہ ہے جہاں کے عوام کو دینی علوم کے ساتھ والہانہ عقیدت اور لگاؤ ہے۔ چنانچہ اس خطہ میں قرآن و حدیث کے علوم سے بہرہ ور حضرات کی ایک معتدبہ تعداد موجود ہے اور اب بھی دینی تعلیم کا عمومی رجحان موجود ہے۔ ۲۳ جون کو تھب کی مرکزی جامع مسجد میں سالانہ جلسہ تھا جس سے راقم الحروف کے علاوہ حضرت مولانا محمد الیاس صاحب نیامی، حضرت مولانا امیر الزمان خان نہان پور، حضرت مولانا مفتی عبدالستین صاحب تھب، حضرت مولانا شفیع اللہ شاہ باغ، حضرت مولانا عبدالحی صاحب دیول، حضرت مولانا محمد اظہر صاحب بکوٹ شریف، راجہ محمد سبیل خان ممبر آزاد کشمیر اسمبلی اور دوسرے حضرات نے خطاب کیا۔ اور بعد میں حضرت حاجی امداد مہاجر کی بڑی یادگار کے طور پر جامع مسجد تھب میں امداد العلوم کے نام سے دینی مدرسہ کے آغاز کا اعلان کیا گیا۔

راقم الحروف نے علاقہ کے دین دار مسلمانان خصوصاً علماء کرام کو اس طرف متوجہ کیا کہ انہیں عملی سیاست کو شیعہ منوعہ سمجھنے کی بجائے اسے اپنا ناچاہیے، کیونکہ ظلم و جبر کے

نظام کی مخالفت اور دین حق کے اعلاء و اجراء کی جدوجہد کرنا علماء کرام کا دینی و ملی فرض ہے اور علماء کرام ہی کی سیاسی قیادت عوام کے مسائل کو مخلصانہ طور پر حل کر سکتی ہے۔ دراصل آزاد کشمیر کے علماء کرام نے شروع ہی سے سیاسی مسائل میں عوام کی نمائندگی و رہنمائی کی ہے۔ ان کی ایک تنظیم ”جمیعتہ علماء آزاد کشمیر“ کے نام سے تیس سال سے سیاسی و مذہبی میدان میں سرگرم عمل ہے اور ان کی مسلسل محنت ہی کا ثمرہ ہے کہ آزاد کشمیر میں عائلی قوانین کا نفاذ نہیں ہو سکا۔ محکمہ خضار پوری ریاست میں شرعی قوانین کے نفاذ کی ذمہ داریوں سے ایک حد تک عمدہ برآہور ہا ہے اور سردار عبدالقیوم سمیت سابق حکمرانوں کو متعدد اسلامی اصلاحات نافذ کرنا پڑیں، لیکن ایک بنیادی اور ناگزیر حقیقت سے صرف نظر کر کے باعث آزاد کشمیر کے علماء کرام وسیع اور فیصلہ کن اثر و رسوخ رکھنے کے باوجود آزاد کشمیر کی سیاسی قیادت میں اپنا صحیح مقام حاصل نہیں کر سکے، جس کے نتائج دینی سیاست کے مستقبل کو اس خطہ میں (حاکم بدہمی) مخدوش بنا سکتے ہیں۔ وہ حقیقت یہ ہے کہ ان بزرگ علماء کرام نے سیاسی میدان میں قربانی اور محنت کی ذمہ داریاں تو خود سنبھالے رکھیں، لیکن عملی قیادت و سیاست کا پھل دوسروں کی جھولی

میں ڈالتے رہے اور مخصوص قبائلی مصلحتوں کے خول سے خود کو باہر نہ نکال سکے اور اگر یہ کہا جائے کہ قبائلی سیاست کے سرداروں نے ان بزرگ علماء کرام کی محنت، شہسواروں اور قربانیوں کا استحصال کر کے اب تک اپنی دکانیں بچکا کر دی ہیں تو شاید یہ بے جا نہ ہو۔ حتیٰ کہ سدھن قبیلہ سے تعلق رکھنے والے بزرگ عالم دین شیخ الحدیث — جناب، حضرت مولانا محمد یوسف خان صاحب بھی آج تمام اجتماعی تقاضوں کو بے صرف نظر کرتے ہوئے سدھن برادری کے سردار محمد ابراہیم خان کے جاکس میں سیاسی پیش قدمی پر مجبور ہوئے اور اب آزاد کشمیر اسمبلی کا رکن منتخب ہونے کے بعد سردار ابراہیم کی معیت کے تمام تقاضے انہیں پورے کرنا پڑ رہے ہیں۔ الفرض سیاسی جدوجہد میں صلاحیتوں کو بروئے کار لانے کے باوجود سیاسی قیادت کو اپنے ہاتھ میں لینے والے بھکچا ہٹ کے طرز عمل نے آزاد کشمیر کے علماء کو عجیب گومو اور غصہ کی کیفیت میں مبتلا کر رکھا ہے اور دوسری طرف دینی سیاست کے محاذ کو خالی دیکھ کر دیگر جماعتیں، آزاد کشمیر میں دھیرے دھیرے اپنے اثرات کا دائرہ وسیع کر رہی ہے۔ اس صورت حال کے پیش نظر راقم الحروف نے تھب کے جلسہ کے موقع پر ان بزرگ علماء کرام سے گزارش کی اور اب بھی یہی



اور یہ ہوگا اس ڈرامے کا ”ڈراپ سین“ جسے بقول شخصہ جھٹو صاحب کے ”بحرانوں کے عشق“ نے آزاد کشمیر کے سیاسی افق پر سیج کر رکھا ہے۔

بقیہ : سی۔ ائی۔ اے۔

گاہ : حکمران طبقہ تو جلد یا بدیر رخصت ہو جائے گا۔ سین مصائب تو آنے والی نسلوں کو جنت پڑیں گی۔ مشکلات تو ان کو پیش آئیں گی۔ معلوم یوں ہوتا ہے کہ حکمران ٹولہ میں غیر ملکی قرضے حاصل کرنے کے سلسلے میں فی الحال وقت کٹی کی ذہنیت کا رفا ہو گئی ہے اور یہ سوچ اور فکر پیدا ہو چکی ہے کہ قرضوں کی ادائیگیوں کے سلسلہ میں آئندہ نسلیں جانیں اور ان کا کام۔ ہم تو فی الحال فرسے اڑائیں اور عیش و عشرت کی زندگی بسر کریں۔

یہ سوچ اور ذہنیت اس قدر خوفناک بلکہ ظالمانہ ہے کہ اس سے بڑھ کر کئی نسل کے ساتھ اور کوئی زیادتی یا ظلم نہیں کیا جاسکتا، کہ ملک و قوم اور آئندہ آنے والی نسلوں کو غیر ملکی قرضوں کے لیے اور گہرے سایوں میں بے دریغ پھینکا جا رہا ہے، جب کہ ملک پہلے ہی غیر ملکی قرضوں میں جکڑا ہوا ہے اور اس پر مزید سود کا اضافہ ہو رہا ہے۔

شیخ الاسلام مولانا حسین احمد فیضی کے قلم سے

## سفر نامہ شیخ لہند

شیخ الحدیث حضرت مولانا محمد حسن قادری صاحب مدظلہ العالی کا سفر نامہ تجارتی و صنعتی ساریات کی دولت بخشہ و داد جہت طائرہ کے خلاف جہاد آبادی کی کان اور مرکز نشین آبادی کے صوبہ شات اور غرم و قحط کی نڈہ جاوید استان شیخ الحدیث کی انقلاب آفرین شخصیت اور حریت و وطن کا شہنشاہ تاج آزادی و بصیرت کا جلال و بابرادی سیاست و فرست و غنیمت مقامات کا عظیم الشان مرقع

جامعہ دینیہ لاہور  
مکتبہ مجتہدین لاہور  
کریم پارک لاہور

فرصتیں کی آزاد مسلم کانفرنس پر مشتمل متحدہ محاذ کو قبول کرنے سے انکاری ہے۔ پیپلز پارٹی کے رہنماؤں کا دعویٰ ہے کہ ان کی پارٹی کو اسمبلی میں قطعی اکثریت حاصل ہے۔ اس لیے حکومت بنانا اس کا حق ہے۔ اور کے ایچ خورشید کا کہنا ہے کہ الیکشن متحدہ محاذ نے جیتا ہے۔ اس لیے حکومت مشترک ہوگی۔ ادھر خود ۲۰۰۰ کے ممبران میں وناات کے لیے رسہ کشی جاری ہے۔ علی جان شاہ فرماتے ہیں کہ ریاست میں پیپلز پارٹی کی بنیاد انہوں نے رکھی، اس لیے وزارت اعلیٰ ان کا حق ہے، ممتاز راٹھور کا اصرار ہے کہ سب سے زیادہ قربانیاں انہوں نے دی ہیں اس لیے وہ وزارت اعلیٰ کے صحیح مستحق ہیں۔ منظر مسعود صاحب کا دعویٰ ہے کہ سردار عبدالقیوم خان کو چاروں شانے جیت کرنے میں ان کا حصہ سب سے زیادہ ہے، اس لیے یہ منصب انہیں ملنا چاہیے۔ اور خان عبدالحید خان پارٹی کے صدر اور ”مضبوط مرکزی وزیر داخلہ“ خان عبد القیوم خان کے بھائی ہونے کے ناطے سے وزارت اعلیٰ کے ”اصلی تے وٹے“ حق دار ہونے کا دعویٰ دار ہیں۔ ان کے عدد، مشترک حکومت کی صورت میں کے ایچ خورشید وزارت اعلیٰ سے کم کسی بات پر راضی ہونے کو تیار نہیں اور شاید یہ منصب نہ ملنے پر وہ اپوزیشن کی بنچوں پر بیٹھنے کو ترجیح دیں۔

یہ رسہ کشی ان دنوں عروج پر ہے۔ اسمبلی کے دو اجلاس اب تک اس افراغری میں ملتوی ہو چکے ہیں۔ اب سنا ہے کہ ۲۷ جون کو جھٹو صاحب آزاد کشمیر کے ارکان اسمبلی سے ملیں گے اور ۲۸ جون کو :  
۱۔ جسے پیا چاہے وہی ہے ساکن کے مصداق بارگاہ عالی میں باریاب ہونے والے کسی رکن اسمبلی کو وزیر اعلیٰ منتخب کر لیا جائے گا۔

استدعا کرنا اپنا فرض سمجھتا ہوں کہ آپ خطہ کی کسی خطہ اور مصلحت کو خاطر میں لائے بغیر دینی سیاست کے محاذ کو سنبھالیں، کیونکہ آزاد کشمیر کا دینی مستقبل آپ سے وابستہ ہے۔ ریاستی عوام کے دینی رجحانات کو اتحاد و وحدت کے اس دور میں اسی صورت میں دوام بخشا جاسکتا ہے کہ ان کی فکری و عملی زمام کار علماء کرام کے ہاتھ ہو۔ اس لیے اس صورت حال کو کنٹرول کرنا آپ کا ملی و شرعی فریضہ ہے۔

علماء کرام سے اس مؤبدانہ گذارش کے بعد آزاد کشمیر کے سیاسی بحران کے پہلو میں بھی کچھ بات ہو جائے۔ یہ بحران جسے سیاسی انارک کہنا زیادہ موزوں ہوگا اس وقت شروع ہوا تھا جب مسلم کانفرنس کے ٹکٹ پر منتخب ہونے والے ارکان اسمبلی کو ورغڈ کر ان کے سہارے آزاد کشمیر میں پیپلز پارٹی کی بنیاد رکھی گئی تھی۔ اس کے بعد ”ضمیموں“ کی خرید و فروخت کا بازار گرم ہوا تاکہ سردار عبدالقیوم خان کو عدم اعتماد کی ایک نام نہاد تحریک کے ذریعہ فیڈرل فورس کی سنگینوں کے سائے میں اقتدار سے الگ کر دیا گیا۔ پھر سردار صاحبانہ ان کی جماعت کے لیے انتخابات میں حصہ لینے کے تمام شریفا نہ راستے بند کر کے انہیں بایکٹا پر مجبور کر دیا گیا اور کشمیری سیاست میں سردار عبدالقیوم کے حریفوں نے سردار عبدالقیوم کو سیاسی شکست دینے کے نشہ میں ۲۰۰۰ کی اس حد تک ناز برداری کی کہ آج اس کے نتیجے میں وہ خود پٹنیاں کھا رہے ہیں۔ پیپلز پارٹی جس نے اپنے ”مخصوص ذرائع“ سے ہم کے ایوان میں ۲۲ نشستیں ”وصول“ کر لی ہیں، اب سردار ابراہیم کی مسلم کانفرنس کے ایچ خورشید کی لبریشن لیگ اور چوہدری



# مولانا عبد اللہ سید سندھی

اللہ علیہ  
رحمۃ

مولانا عبد اللہ سید سندھی کا نام بچپن سے سنتا چلا آ رہا تھا۔ ان کے علم و فضل اور مجاہدانہ کارناموں کا ذکر لوگ بڑے جوش و خروش سے کرتے تھے اور ان کو سن کر دل میں جذبہ اور ولولہ اٹھتا تھا کہ اے کاش مولانا اس زندگی میں کہیں مل جائیں اور آنکھیں ان کے دیدار سے شاد کام ہوں۔ آخر خدا نے دل کی یہ مراد پوری کی اور ۱۳۹۹ھ میں اچانک سنا کہ مولانا ۳۰ برس کی جلا وطنی کے بعد ہندوستان تشریف لائے ہیں اور جہاز سے کراچی اتر کر سیدھے دہلی تشریف لائیں گے۔ اب ایک ایک گھڑی گنتی شروع کر دی اور مولانا کی آمد کا سخت بے چینی سے انتظار ہونے لگا۔ آخر وہ دن بھی آگیا ہم سب لوگ مولانا کے استقبال کے لیے دہلی اسٹیشن پر پہنچے۔ علماء اور ملک کے زعماء جس طرح رہتے تھے اس کے پیش نظر میں نے اس وقت مولانا کی نسبت جو تخمیں قائم کیا تھا وہ یہ تھا کہ علامہ سر سید ہوگا۔ جبہ زیب تن ہوگا۔ فرسٹ کلاس میں سفر کر رہے ہوں گے ایک خادم کم از کم ہمراہ ہوگا۔ دو تین بھاری بھلا سروسٹ کیں، ایک بھاری بیڈنگ، دو تین تھم ماس کی بوتلیں، تین چار بھاری ناشتہ دان ساتھ ہوں گے۔ پھرے پر تمکنت اور وقار ہوگا، لیکن جب ترین پہنچی تو یہ تمام تحینلات ادبام باطلہ ثابت ہو کر رہ گئے۔

لوگ پلیٹ فارم پر ادھر ادھر فرسٹ اور سیکنڈ کلاس کے درجوں میں گھورتے پھر

رہے ہیں کہ اتنے میں دیکھی، ایک صاحب ننگے سر، صوف کھد کا کرتہ اور پاجامہ پہنے اور ایک سفید کھد کی چادر گلے میں ڈالے ہوئے ایک دم میں تھڑکلا کر سے پھدک کر پلیٹ فارم پر آکھڑے ہوئے۔ پہچانتے والوں نے پہچانا اور ان کی طرف لپکتا شروع کر دیا۔ معلوم ہوا کہ یہی مولانا عبد اللہ سید سندھی ہیں۔ سر اور ڈاڑھی کے بال بالکل سفید تھے۔ عمر ۶۵ اور ۷۰ سال کے درمیان ہوگی۔ مگر جسم مضبوط اور ٹھکا ہوا، آنکھوں میں غیر معمولی چمک، پیشانی پر مجاہدانہ عزم و ہمت کے کسبل، آواز میں فطنتہ اور چہرے پر بزرگانہ معصومیت کے ساتھ ایک ایسا جلال کہ گویا ایک سپاہی میدان جنگ سے منتقل ہو کر ایک دوسرے میدان جنگ کی طرف آگیا اور اس نے ایک دوسرا اور دنیا مورچہ سنبھال لیا ہے۔

لوگوں کو تلاش ہوئی کہ مولانا کا سامان آدین مگر وہاں سامان کہاں تھا جو کچھ مولانا کے جسم پر تھا بس وہی ان کا سامان تھا اور باقی خدا کا نام۔ میں نے دنیا میں علماء بھی دیکھے ہیں اور درویش بھی، تارکین دنیا بھی دیکھے اور کسانوں اور مزدوروں کے غم میں مرنے والے بھی، لیکن خدا اور اس کی چیزوں سے اس درجہ بے تعلقی، بے نیازی اور مکمل قم کا قلندر آج تک نہ کوئی دیکھا ہے اور نہ شاید دیکھا گا۔ دہلی پہنچنے کے بعد مولانا نے ابتداء قیام جامعہ ملیہ اسلامیہ کے مہمان خانہ واقع قریل باغ

میں کیا تھا۔ یہ جگہ میرے پڑوس میں تھی۔ اس لیے مغرب کے بعد اکثر مولانا کی خدمت میں حاضر ہوتی تھی۔ ایک روز میں مولانا کی خدمت میں مصب معمول حاضر ہوا۔ کچھ دیر ادھر ادھر کی گفتگو ہوتی رہی۔ جب میں رخصت ہوا تو مولانا بھی ساتھ باتیں کرتے ہوئے کمرہ سے نکل آئے اور مڑک پر کھڑے ہو کر باتیں کرنے لگے۔ اتنے میں دیکھا کہ ایک موٹر کار ہمارے پاس آکر رکی۔ موٹر کار کا دروازہ کھلا تو اس میں سے کراچی کے سیٹھ عبد اللہ مارون باہر نکلے، انہوں نے مولانا کو سلام کیا اور کہا کہ مولانا کراچی میں ایک خردی کام ہے جس کے لیے آپ کو میرے ساتھ کراچی چلنا ہوگا۔ مولانا نے پوچھا ”کب؟“ سیٹھ نے کہا ”بس ابھی۔“ سیٹھ صاحب کا یہ کہنا تھا کہ مولانا فوراً لپک کر ان کے ساتھ موٹر میں بیٹھ کر روانہ ہو گئے۔ نہ کمرہ میں واپس گئے اور نہ وہاں سے کوئی چیز لی۔ اور نہ کمرے کا دروازہ بند کیا۔ میں ان کے اس آواز پر بہت حیران ہوا، مگر واقعہ یہ ہے کہ مولانا اگر کمرہ میں واپس جاتے بھی تو لیتے کیا۔ وہاں ان کا سامان تھا ہی کیا۔ وہاں جو بستر تھا ہوا تھا یا کچھ برتن تھے تو وہ جامعہ کے مہمان خانے کے تھے۔ مولانا کا کچھ نہ تھا۔

قرول باغ کے مہمان خانہ میں چند روز قیام فرمانے کے بعد مولانا جامعہ مگر ادھلا میں منتقل ہو گئے۔

اس زمانے میں مولانا معمول یہ تھا کہ جمعہ کی نماز پابندی کے ساتھ اٹھنے کے بعد دہلی کی جامع مسجد



میں ادا کرتے تھے جامع مسجد مغرب میں حکیم  
تائین کا مشہور مطب تھا اور اس مطب سے  
بالکل متصل ہمارے ایک دوست مولانا محمد  
ادریس <sup>رحمۃ اللہ علیہ</sup> میرٹھی کا بڑا مکان تھا جس کے ایک  
وسیع کمرہ میں ادارہ شریعت کے نام سے مولانا  
موصوف نے ایک تعلیمی ادارہ قائم کر رکھا تھا  
اس ادارہ شریعت میں جمعہ کی نماز کے بعد سے  
لے کر عصر تک احباب کا اچھا خاصا اجتماع  
رہتا تھا۔ مولانا عبید اللہ سندھی بھی جمعہ  
کی نماز سے فارغ ہو کر سیدھے یہیں تشریف  
لائے تھے اور عصر تک رہتے تھے۔ چند روز  
کے بعد ہم لوگوں کی درخواست پر مولانا نے  
اس مجلس میں حجۃ اللہ الباقیہ کا درس دینا شروع  
کر دیا۔ درس کی شکل یہ ہوتی تھی کہ کتب کی کوئی  
اہم بحث نکال لی اور اس پر تقریر شروع کر دی  
تقریر کے ختم ہونے کے بعد ہم لوگ سوالات  
کرتے تھے اور مولانا ان کے جوابات دیتے تھے۔  
اس مجلس میں دیوبند کے فضلاء جو دہلی میں مقیم  
تھے، وہ اور ان کے علاوہ جامعہ ملیہ کے کچھ  
اساتذہ اور چند ارباب علم شریک ہوتے  
تھے۔

اس سلسلہ میں ایک مرتبہ کیا ہوا، مولانا  
سندھی <sup>رحمۃ اللہ علیہ</sup> حسب معمول اوکھلے سے دلی آئے۔  
جامع مسجد میں نماز جمعہ ادا کی اور پھر ادارہ شریعت  
میں تشریف لا کر حسب معمول حجۃ اللہ الباقیہ  
کا درس دیا۔ اس وقت چہرہ پر نہ تکان کا کوئی  
اثر تھا اور نہ آغاز میں کسی قسم کا اضمحلال اور  
ضعف۔ کمال بشاشت اور توانائی سے تقریر  
کی اور اس کے بعد سوال و جواب کا سلسلہ شروع  
ہوا تو اس میں بھی پوری توجہ اور حاضر حواسی کے  
ساتھ حصہ لیا۔

اتنے میں عصر کی نماز کا وقت ہو گیا تو ہم  
سب کے ساتھ نماز ادا کی۔ اس کے بعد مولانا  
رنجست ہو گئے، لیکن تھوڑی دیر کے بعد  
کسی ضرورت سے چلتی قبر کی طرف گیا تو کیا دیکھتا

ہوں کہ مولانا ایک بھٹیوارہ کے دکان پر بیٹھے  
کھانا کھا رہے ہیں۔ کھانا بھی بہت معمولی۔ یعنی  
دو آنے کا سالن ایک آنے کی روٹی۔ میں نے کہا  
حضرت! یہ بے وقت کھانا کیسا؟ فرمایا  
اوکھلے میں کھانا تیار نہ تھا۔ اگر انتظار کرتا تو طبع  
مسجد میں نماز نہیں پڑھ سکتا تھا۔ اس لیے کھانا  
کھائے بغیر ہی چلا آیا تھا؟

یہ تو خیر ہوا ہی۔ اس سے بھی زیادہ عجیب  
اور حیرت انگیز بات یہ ہے کہ جس واقعہ کا میں  
نے اوپر ذکر کیا ہے یہ گرمیوں کے کسی مہینہ میں  
پیش آیا تھا اور چونکہ مولانا کے پاس اوکھلے اور  
دلی کی آمد و رفت کا بس کا کرایہ ادا کرنے کے لیے  
پیسے نہ تھے۔ اس لیے اس روز مولانا سخت  
تپش اور گرمی کے عالم میں اوکھلے سے دلی پا پایادہ  
آئے اور اسی طرح پا پایادہ واپس تشریف  
لے گئے۔ اس کے متعلق بھی مولانا نے نہ از خود  
ہم سے کچھ کہا اور نہ چہرہ دیکھ کر کوئی سمجھ سکا  
بلکہ جامع گٹر کے ایک صاحب نے جو بس میں  
سفر کر رہے تھے مولانا کو پیدل آتے ہوئے دیکھ  
لیا تھا۔ ان سے جب مجھ کو یہ معلوم ہوا تو میں نے  
مولانا سے دریافت کیا اور مولانا نے اس کی  
تصدیق کی، تو اس سے یہ بھی معلوم ہو گیا کہ چونکہ  
اس روز مولانا کو پیدل آنا تھا، اس لیے اوکھلے  
سے ان کو بہت پہلے روانہ ہونا تھا اور چونکہ  
اس وقت تک کھانا تیار نہیں ہوا تھا۔ اس لیے  
دلی میں عصر کے بعد کھانا کھایا۔ اور چونکہ حبیب  
میں صرف تین آنے پیسے تھے جو بس کے کرایہ  
کے لیے کافی نہیں ہو سکتے تھے، اس لیے ان  
پیسوں سے کھانا کھایا اور اوکھلے سے دلی  
تک کا سفر پیدل کیا۔

ایک مرتبہ میری موجودگی میں مولانا  
علیق الرحمن صاحب عثمانی نے مولانا سے پوچھا  
حضرت! آپ نے اپنی زندگی میں کبھی نوکر  
بھی رکھا ہے؟ سب عادت — بیہرہ  
کر بولے ”مفتی جی! آپ یہ کیا پوچھتے ہیں؟

کیا کوئی انسان بھی کسی انسان کا نوکر ہو سکتا ہے؟  
ہاں ایک انسان دوسرے انسان کی مدد کرنا ہے  
میری خدمت بھی میرے دوست احباب کرتے  
تھے اور میں ان کی خدمت کرتا تھا؟

اسی نشست میں مفتی صاحب نے پوچھا  
”حضرت تیس برس کی چلا وطنی کے زمانے میں  
آپ پر عیش و مسرت کے بھی کچھ دن آئے ہیں؟“  
فرمایا: ”مفتی صاحب! یقین کیجیے کہ  
اس پوری مدت میں ایک شب بھی ایسی نہیں آئی  
سے جس میں چہن ادا آرام سے نہیں سویا ہوں۔“

ہندوستان پہنچنے پر تیس برس کے بعد میں پہلی  
مرتبہ سکون کی لیند سو سکا ہوں؟

مولانا ہمیشہ ننگے سر رہتے تھے۔ ایک مرتبہ  
میں اور مولانا دلی کے جامع مسجد کے جنوبی دروازہ  
کے نیچے کھڑے ہوئے تھے کہ میں پوچھ بیٹھا:  
مولانا! آپ ہمیشہ ننگے سر رہتے ہیں۔ اس  
کی کیا وجہ ہے؟۔

فوراً لال قلعہ کی طرف اشارہ کر کے کچھ  
غصہ اور کچھ حسرت کے طے چلے لہجہ کے ساتھ فرمایا  
”میری ٹوپی تو اس دن سر سے اتار گئی جس  
دن کہ یہ لال قلعہ میرے ہاتھوں سے نکل گیا۔ اب  
جب تک یہ مجھ کو واپس نہیں مل جاتا میری غیرت  
اجازت نہیں دیتی کہ میں ٹوپی سر پر رکھوں۔“

مولانا کا یہ عمر رسیدہ تھے۔ عمر کا بڑا حصہ  
چلا وطنی کی تکالیف اور مصائب میں بسر کیا تھا۔  
اور بے زر اور سرایہ تھے، لیکن حضرت شاہ ولی اللہ  
دہلویؒ کے فلسفہ کی روشنی میں انہوں نے اس پر  
مسلل غور و فکر کیا تھا کہ اسلام کو دنیا کے موجودہ  
اقتصادی، سماجی اور سیاسی حالات میں کس طرح  
ایک عالمگیر طاقت بنایا جائے جس کا کہ وہ دینِ فطرت

ہونے کے باعث بجا طور پر مستحق ہے اور جو اس کا  
طبی حق ہے۔ اس سلسلہ میں مولانا نے اسلام کے  
اجتماعی، اقتصادی اور سماجی نظام کا بڑی وقتِ نظر  
سے مطالعہ کیا تھا اور دوسری جانب انہوں نے  
انیسویں صدی کے اواخر اور بیسویں صدی کے اوائل



میں جو دنیا میں عظیم الشان صنعتی انقلاب ہوا اور اس انقلاب کے جو اثرات انسانی فکر و تخیل اور عام معاشروں پر پڑ رہے ہیں ان سب کا دیدہ وری اور عمیق بصیرت کے ساتھ جائزہ لیا تھا اور انہوں نے ایک نتیجے پر پہنچ کر اپنا ایک مستقل فکر قائم کیا تھا۔ مولانا کا یہ فکر بڑا مستحکم اور غیر متزلزل تھا اور اس پر ان کو کامل درجہ کا وثوق اور اعتقاد تھا۔ جلا وطنی سے واپسی کے بعد ان کی زندگی کا سب سے بڑا اہم اور مقدس مقصد یہ تھا کہ لوگ ان کے اس فکر کو سمجھیں اور اس کی بنیاد پر سوسائٹی کی ازمنہ نو تشکیل و تعمیر کریں۔

چنانچہ انہوں نے وطن آنے کے بعد تھوڑے ہی دنوں میں جو مقالات اور مضامین لکھے اور جو رسالے تالیف کیے ان کے عمق اور ضخامت کو دیکھ کر اندازہ ہوتا ہے کہ ان کے دل میں اپنی فکر کو عام کرنے اور اپنے ہم خیال پیدا کرنے کا کیسہ و محن تھی، لیکن افسوس کہ مولانا کو اس میں زیادہ کامیابی نہیں ہوئی۔ اس کی دو وجہیں ہیں۔ ایک تو یہ کہ مولانا جتنے بڑے مفکر اور غفلت تھے اتنے بڑے نہ تو مقرر تھے اور نہ اتنے بڑے انشاء پرداز۔ بات بہت گہری اور پتے کا کہتے تھے، مگر انداز بیان کچھ ایسا گنگنا اور رشتباہ انگیز ہوتا تھا کہ بعض اچھے اچھے مفکرین بھی ان سے بدظن ہو جاتے تھے۔

دوسری وجہ یہ ہے کہ وہ اپنے فکر میں اس درجہ پختہ تھے کہ کسی مسئلہ پر بحث و گفتگو کے وقت ان کا لہجہ و رشتہ اور غیر مصالحتانہ ہو جاتا تھا۔ مولانا خود بھی کبھی کبھی اس کا اعتراف کرتے اور اس پر افسوس کرتے تھے۔ اسی وجہ سے ان کی بڑی تمنا اور آرزو یہ تھی کہ کئی کئی طرح ان سے سبقاً سبقاً حجۃ اللہ البالغہ پڑھ لیں اور پھر ان کے ارشادات کی روشنی میں حجۃ اللہ البالغہ کی شرح اپنے الفاظ میں لکھ ڈالوں۔ اس

اہم کام کے لیے مجھ ایسے چمکیدان کا مولانا کی نظر میں انتخاب میری سب سے بڑی خوش قسمتی تھا۔ اس بنا پر میرے لیے کیا عذر ہو سکتا تھا میں فوراً اس کے لیے آمادہ ہو گیا اور قرار داد یہ ہوئی کہ مولانا روزانہ مغرب کے بعد اکلے سے دلی آئیں گے اور مسجد فتح پوری کے ایک حجرہ میں شب بھر قیام کریں گے۔ ادھر میں عشاء کے نماز سے فارغ ہو کر اپنے مکان قردل باغ سے مسجد فتح پوری میں آجاذں گا اور وہاں مولانا مجھ کو دو تین گھنٹے درس دیں گے۔ دوسرے دن میں مولانا کا تقریر درس کو اپنے الفاظ میں قلمبند کر کے ان کو دکھا دوں گا۔ یہ قرار داد ہو چکا

تھی اور ابھی اس پر عمل شروع نہیں ہوا تھا کہ مولانا کو پنجاب کا سفر پیش آ گیا۔ فرمایا کہ ایک ضروری کام سے جا رہا ہوں، جلد واپس آجاذں گا اور آتے ہی یہ پروگرام شروع ہو جائے گا۔ لیکن آہ! کسے خبر تھی کہ مولانا دلی سے یہ سفر آخری سفر تھا جس سے واپس آنا مقدر میں نہیں تھا۔ پنجاب اپنی صاحبزادی کے پاس گئے تھے جو لاہور میں تھیں۔ وہاں پہنچنے کے چند روز بعد ہی بیمار ہوئے اور اس قدر شدید کہ جاتی ہی ممکن نہ ہوئی اور داخل بحق ہوئے۔

انا للہ و انا الیہ راجعون

## تفسیر روح المعانی (۱) مرقاۃ المفاتیح

تفسیر روح المعانی، عربی کامل، ۱۵ جلدیں، طباعت

عکس مصری ہدیہ رعایتی غیر مجلد، کاغذ امی ٹیشن آرٹ / ۵۲۵ روپے  
کاغذ تکلیف -- / ۳۷۵ روپے

مرقات عربی شرح مشکوٰۃ کامل، ۱۱ جلدیں، طباعت

جدید ٹائپ، کاغذ امی ٹیشن۔ ہدیہ غیر مجلد، عکس / ۴۰۰ روپے

نوٹ:

اگر روح المعانی یا مرقاۃ مجلد مطلوب  
ہو تو ۷۰ روپے فی جلد مزید شامل فرمائیں۔ خرچہ  
ڈاک علاوہ ہوگی۔

مکتبہ امدادی ٹی بی ہسپتال راولپنڈی شہر



# علماء کا سیاست میں حصہ لینا کیوں ضروری ہے؟

آج کل ایک گمراہ کن غلطی عام طور پر چارے معاشرہ میں پائی جاتی ہے کہ علماء اسلام کو ملکی سیاسیات میں حصہ نہیں لینا چاہیے بلکہ مساجد میں بھی صرف نماز، روزہ اور حج وغیرہ عبادات و اخلاقی ہی کی بات کرنی چاہیے اس کے علاوہ ملکی معاملات پر گفتگو کرنا اور عام لوگوں کے سیاسی مسائل میں دل چسپی لینا علماء کے لیے غیر ضروری بلکہ نامناسب ہے۔ یہ غلط فہمی سامراج اور اس کے آکرار افراد نے اتنے منظم طریقہ سے پھیلائی ہے کہ آج سامراجی نظام اس غلط فہمی کے سہارے مساجد و مدارس دینیہ میں سیاست کے تذکرہ کو روکنے کے لیے قانونی اقدامات کی طرف بڑھنے کی کوشش کر رہا ہے۔ حکومت کی طرف سے مساجد کو محکمہ اوقاف کی تحویل میں لینے کا عمل، مدارس کو قومانیے کی تجاویز اور وزیر مذہبی امور کی اس سلسلہ میں حالیہ تقریر انہی عزائم کی آئینہ دار ہیں۔ در یوں محسوس ہوتا ہے کہ سامراجی نظام یورپ کے عیسائی پادریوں کی طرح ملت اسلامیہ کے علماء کی سرگرمیوں کو بھی عبادات و اخلاق کے دائرہ میں محدود کرنے کی بند بچ مساعی میں مصروف ہے اس لیے مناسب معلوم ہوتا ہے کہ ہم اس گمراہ کن نقطہ نظر کا جائزہ لے کر عوام الناس کو اس کی فریب کاریوں سے آگاہ کریں اور یہ بتائیں کہ علماء اسلام کا سیاسیات میں حصہ لینا کیوں ضروری ہے؟

۱۔ سب سے پہلے اس امر کو ذہن نشین

کرنا ضروری ہے کہ دین اسلام صرف عبادات و اخلاق کے کسی مجموعہ کا نام نہیں بلکہ اسلام انسانی زندگی کے ہر شعبہ کے لیے مکمل نظام حیات ہے۔ اور اجتماعی و انفرادی زندگی کے کسی بھی شعبہ میں اسلامی تعلیمات کی افادیت و ضرورت سے انکار کرنا کفر ہے۔ عبادات و اخلاق دین اسلام کے شعبے ضروری ہیں لیکن صرف انہیں میں اسلام منحصر نہیں ہے بلکہ ان کے علاوہ اسلام نے نظام جہاد، نظام حکومت، نظام اقتصادیات اور نظام قانون بھی انسانیت کو دیا ہے اور ان نظاموں کو قبول کئے بغیر اسلام کا تصور بلاشبہ ناقص، ادھورا اور نامکمل رہے گا۔ مسلم معاشرہ میں ایک عادل اور صالح حکومت کا قیام اسلام کے بنیادی مقاصد میں سے ہے اور خود جناب نبی اکرم صلی اللہ تعالیٰ علیہ وسلم اور حضرات خلفاء راشدین رضی اللہ عنہم نے یہ بہترین نظام نافذ کر کے اس کی حقانیت، ضرورت اور افادیت واضح کر دی ہے۔ محکمات اسلامیہ کے تمام شہریوں کے معاشی حقوق کی نگہداشت اور انہیں روٹی، پکڑا اور مکان فراہم کرنا اسلامی حکومت کے اہم فرائض میں سے ہے جسے پورا کئے بغیر وہ اپنی ذمہ داریوں سے عہدہ برآ نہیں ہو سکتی، جرائم کے خاتمہ اور معاشرہ کی اصلاح کے لیے اسلامی حدود و تعزیرات مثلاً زنا، شراب، قتل، ڈاکہ، چوری، ارتداد وغیرہ جرائم کی شرعی سزاؤں کا نفاذ ناگزیر ہے جس کے بغیر کوئی بھی حکومت اسلامی کہلانے کی حقدار نہیں ہو

سکتی اور اس کے ساتھ کفر کی سرکوبی اور مسلمانوں میں ملی غیرت و حمیت برقرار رکھنے کے لیے نظام جہاد ضروری ہے اور اس کے بغیر اسلامی سطوت و شوکت کا اظہار نہیں ہو سکتا۔ یہ تمام امور ایسے ہیں جو براہ راست قرآن و سنت سے ثابت اور مستفاد ہیں۔ اور نماز، روزہ، حج اور زکوٰۃ کی طرح ضروریات دین میں شمار ہوتے ہیں۔ اس لیے قرآن و سنت کا علم رکھنے والے کسی بھی شخص کے لیے ان امور سے صرف نظر کرنا ناممکن ہے اور علم دین سے بہرہ ور کوئی بھی شخص عبادات و اخلاص کے ساتھ ساتھ حکومت، اقتصادیات، قانون اور جہاد جیسے اہم معاملات میں قوم کی صحیح اور مکمل راہ نمائی کے بغیر اپنی ذمہ داریوں سے عند اللہ تعالیٰ وعین الناس عہدہ برآ نہیں ہو سکتا۔

۲۔ اس کے بعد اس بات کو بھی پیش نظر رکھنا ضروری ہے کہ علماء اسلام نے ہر دور میں ملت اسلامیہ کی بھرپور سیاسی راہنمائی کی ہے اور ملت اسلامیہ کی سیاسی تاریخ کا کوئی باب ایسا نہیں جو علماء کے عملی سیاست میں حصہ لینے کے مسئلہ میں خاموش ہو۔ علماء اسلام نے جہاں مسلم معاشرہ میں قرآن و سنت اور فقہ و تاریخ جیسے اسلامی علوم کی حفاظت و اشاعت کی ہے وہاں ملت اسلامیہ کو ظلم سے نجات دلانے اور نظام عدل و انصاف کے مکمل نفاذ اور مسلم حکومتوں کو راہ راست پر لانے کے لیے بھی بے پناہ قربانیاں دی ہیں۔ تاریخ اسلام



اس قسم کے بے شمار واقعات و شواہد سے  
مہر پور ہے۔ مثلاً بات سمجھنے کے لیے حضرت  
امام اعظم امام ابو حنیفہ رحمۃ اللہ تعالیٰ کی جدوجہد  
کو سامنے رکھیے۔ تاریخ بتلاتی ہے کہ حضرت امام  
اعظم کو جیل میں شراب پلا کر شہید کر دیا گیا تھا۔  
حکم کیا تھا؟ کیا حکومت وقت نے انہیں نماز  
روزہ، زکوٰۃ، حج و عبادات و اخلاص کے کسی  
مسئلہ پر عمل کرنے سے روکا تھا؟ یقیناً ایسی بات  
نسب نبی مکرم صرف اتنا تھا کہ حکومت وقت  
نسب فاضل الفقہاء (جیف جسٹس) کی مسند پر  
بٹھا کر بے وث اصلاح و ارشاد کے لیے ان کی  
مضبوط آواز کو خاموش کر دینا چاہتی تھی۔ مگر حضرت  
امام صاحب اس سیاسی خودکشی کے لیے تیار نہ  
تھے۔ بالآخر حضرت امام اعظم نے زیر کا پیالہ تو پی  
لیا مگر سیاسی جدوجہد سے اپنے قدم پیچھے نہ ہٹائے  
حضرت امام اعظم رحمہ کے علاوہ حضرات  
تابعین و تبع تابعین رحمہ اور بعد کے ادوار  
میں حق و صداقت کی آواز بلند کر کے ظلم و جبر کے  
خلاف جدوجہد کرنے والے علماء کرام کا سلسلہ اتنا  
طویل ہے کہ ان کے مختصر ذکر کے لیے بھی ایک مفصل  
کتاب درکار ہے خصوصاً برصغیر پاکستان، ہندوستان  
اور بنگلہ دیش میں ملت اسلامیہ کی سیاسی تاریخ  
علاء کرام کی جدوجہد ہی سے عبارت ہے اور علماء کرام  
کی جدوجہد کو نظر انداز کر کے برصغیر میں ملت  
اسلامیہ کی سیاسی تاریخ کا ایک ورق بھی مکمل  
نہیں کیا جاسکتا۔

برصغیر کے علماء اسلام نے خواجہ قطب الدین  
بجٹیار کاکی رحمہ حضرت مجدد الف ثانیؒ اور حضرت  
ملہ جیوں کی طرح حکمرانوں کی اصلاح کے فرائض  
سراجام دینے میں حضرت امام الہند حضرت شاہ  
ولی اللہ دہلویؒ اور شاہ عبدالعزیز دہلویؒ کی طرح  
فکر و فکر کے میدان میں سیاسی راہ نمائی کی ہے۔  
حضرت نجی الدین اورنگ زیب عالمگیرؒ، حضرت  
امیر المؤمنین سید احمد شہیدؒ حضرت شاہ اسماعیل  
شہیدؒ، امیر المؤمنین حضرت حاجی امجد اللہ مہاراجیؒ

اور پھر اسلام حضرت مولانا مفتی محمود صاحبؒ  
کی طرح نظام حکومت کو ہاتھ میں لے کر اسلامی  
قوانین و اصلاحات کے نفاذ کی مساعی کی ہیں۔  
اور حضرت مولانا محمد قاسم نانوتویؒ، حضرت  
علامہ فضل حق خیر آبادیؒ، حضرت مولانا رشید  
گلگوتیؒ، حضرت حافظ ضامن شہیدؒ، حضرت مولانا  
محمد جعفر تھانیؒ، حضرت مولانا عنایت علی کاکورویؒ  
حضرت مولانا عبدالجلیل شہیدؒ، علماء و صادق پور  
حضرت شیخ الہند مولانا محمود الحسنؒ، حضرت مولانا  
عبید اللہ سندھیؒ، حضرت الشیخ مولانا سید حسین  
احمد مدنیؒ، مفتی اعظم حضرت مفتی کفایت اللہؒ  
حضرت مولانا منصور انصاریؒ، حضرت مولانا  
ابوالکلام آزادؒ، حضرت مولانا احمد علی لاہوریؒ،  
حضرت مولانا غلام محمد دین پوریؒ، حضرت مولانا  
تاج محمد امروہیؒ، حضرت مولانا حفظ الرحمن  
سیوہارویؒ اور امیر شریعت سید عطاء اللہ شاہ  
بجٹیار کی طرح ظلم و جبر اور کفر و الحاد کے نظام  
سے ٹکر لے کر قربانی و جہاد کی روایات تازہ کی  
ہیں۔ الغرض علماء اسلام خصوصاً برصغیر کے علماء  
کی سیاسی خدمات کا دائرہ اس قدر وسیع ہے  
کہ سیاسیات کا کوئی بھی شعبہ ان کی نگ و تاز سے  
محروم نہیں ہے۔ اور اس طرح علماء اسلام کا  
سیاسیات میں حصہ لینا ان کے ملی و دینی فریضہ  
کے ساتھ ساتھ ان کے اپنے اسلاف و اکابر  
کی شاندار روایات کا اہم حصہ اور ان کا ورثہ  
بھی ہے جس سے علماء اسلام کسی صورت میں  
روگردانی نہیں کر سکتے۔

۳۔ فرنگی سامراج کے برصغیر پر تسلط کے  
بعد حضرت شاہ عبدالعزیز محدث دہلویؒ نے  
ہندوستان کے دارالحرب ہونے کا جواز تاریخی  
فتویٰ دیا تھا وہ فرنگی سامراج کے خلاف  
مسلمانوں کی جنگ آزادی کی بنیاد ہے۔ اس  
فتویٰ میں حضرت شاہ صاحبؒ نے ہندوستان  
کے دارالحرب ہونے کی وجوہات کا ذکر کرتے  
ہوئے یہ بھی لکھا ہے۔

”دریں شہر حکم امام السلیمین اصلہ جاری  
نیست و حکم روسائے نصاریٰ بے وغرہ جاری  
سنت و مراد از اجراء احکام کفرانیست کہ در  
مقدمہ ملک داری و بند و بستی رعایا و اخذ  
خراج و باج و عشور اموال تجارت و سیاسیات  
قطاع الطريق و سراق و فصل خصوصیات و  
سزائے جنایات کفار بطور حاکم باشند۔“

(فتاویٰ غمیزہ ص ۱۱۱ مطبوعہ مجتبیٰ)  
ترجمہ:- یہاں روسائے نصاریٰ (عیسائی)  
افروں کا حکم بلا غرہ نہ اور بے دھڑ  
جاری ہے اور کفر کے احکام جاری  
اور نافذ ہونے کا مطلب یہ ہے کہ  
ملک داری انتظامات رعیت، خراج  
باج، عشر و مالگداری، اموال تجارت  
ڈاکوؤں اور چوروں کے انتظامات  
مقامات کے تصفیہ، جرائم کی سزاؤں  
وغیرہ میں یہ لوگ بطور خود حاکم اور  
مختار مطلق ہیں۔“

گویا شاہ صاحب کے نزدیک فرنگی کے  
خلاف جہاد کی وجوہات میں سے ایک وجہ یہ  
بھی ہے کہ اس نے سیاسیات (ملک داری و  
بند و بستی رعایا)، اقتصادیات و معیشت  
(اخذ خراج و باج و عشور اموال تجارت) اور  
قانون (سیاسیات قطاع الطريق و سراق و  
فصل خصوصیات و سزائے جنایات) کے معاملات  
میں مداخلت کر کے اپنا نظام نافذ کیا ہے۔

اس لیے اس کے خلاف جہاد فرض ہے۔ اب  
سوال یہ پیدا ہوتا ہے کہ جب شاہ عبدالعزیز  
محدث دہلویؒ نے اپنے اس تاریخ ساز فتویٰ  
میں جو جنگ آزادی کی بنیاد بنا۔ فرنگی کی حکومت  
کے ساتھ ساتھ اس کے ظالمانہ نظام کو بھی  
بدلتے تنقید بنایا ہے تو کیا فرنگی کی حکومت ہو  
جانے اور اس کی ظاہری غلامی سے نجات مل  
جانے کے ساتھ شاہ عبدالعزیزؒ کے فتویٰ کے  
تمام تقاضے پورے ہو گئے ہیں؟ جب کہ ملک



میں اجماعی، فرنگی ہی کا سیاسی اقتصادی اور قانونی نظام نافذ ہے۔ جو اب ظاہر ہے کہ ابھی تک کہ شاہ عبدالعزیزؒ کے فتویٰ کے تقاضے پورے نہیں ہوئے۔ اس فتویٰ کی رو سے خالص اسلام کے نفاذ اور فرنگی نظام کے خلاف جدوجہد کرنا بھی اتنا ہی ضروری ہے جتنا خود فرنگی حکومت کے خلاف جہاد فرض تھا اور شاہ عبدالعزیزؒ کی پارٹی جو یقیناً علماء اسلام کی پارٹی ہے اس وقت تک اپنے شن میں کما حقہ کامیاب نہیں ہو سکتی جب تک شاہ ولی اللہ کے فلسفہ ”مکمل نظام“ کے مطابق فرنگی کے سیاسی، اقتصادی، قانونی، معاشرتی اور تعلیمی نظام کو بیخ و بن سے اکھاڑ کر اس کے کھنڈرات پر اسلام کے عادلانہ نظام کی بلند وبالا اور مستحکم عمارت تعمیر نہیں کر لیتی۔

۴۔ اس ضمن میں ایک بات یہ بھی کہنی چاہیے کہ علماء اسلام اسلامی قانون کا نام لے کر اپنی اجارہ داری قائم کرنا چاہتے ہیں۔ یہ بات پاکستان کے ایک سابق صدر نے بھی اپنی تصنیف میں لکھی ہے لیکن اگر اس مفروضے کو حقیقت کی ترازو پر تول جائے تو یہ بالکل بے وزن ہو جاتا ہے۔ اولاً اس لیے کہ علماء کسی خاص نسل یا طبقے کا نام نہیں جس کی اجاداری سے خوف محسوس کیا جاسکے بلکہ قرآن، حدیث، فقہ اور دیگر اسلامی علوم سے مس رکھنے والا ہر شخص عالم دین ہے اور منطقی بات ہے کہ جب قرآن و حدیث کو اپنا راہ نامانا جائے گا تو علماء کرام کی راہنمائی قبول کئے بغیر کوئی چارہ نہیں ہوگا۔ اور چونکہ قرآن و حدیث کا نظام علماء قرآن و حدیث کی راہ نمائی کے بغیر سمجھ میں نہیں آسکتا اس لیے علماء کی راہ نمائی سے گریز علماء خود قرآن و حدیث کے نظام سے گریز نہیں چسے۔ مگر ان کی اجارہ داری قبول کرنے سے انکار کے حسین خلاف میں پیٹ دیا جاتا ہے۔ ثانیاً اس لیے کہ جن حضرات کو ملا کی اجارہ داری

سے بہت زیادہ خوف محسوس ہوتا ہے ہم ان کو دعوت دیتے ہیں کہ وہ خود اپنا کچھ وقت صرف کر کے قرآن و حدیث و دیگر اسلامی علوم سے بہرہ ور ہوں اور یقین رکھیں کہ جب وہ اس قلمبوجہاں کے کفران و حدیث کی روشنی میں ملت اسلام کی راہ نمائی کر سکیں تو علماء کہلانے والے لوگ ان کی راہ نمائی بلکہ اجارہ داری تک کو قبول کر کے اسلامی نظام کی منزل کی طرف بڑھنے کے لیے تیار ہوں گے علماء کو اجارہ داری سے عرض نہیں آپ اپنی اجارہ داری قائم رکھنے لیکن اس کی شرط یہ ہے کہ قرآن و حدیث اور دیگر اسلامی علوم سے آپ بہرہ ور ہوں اور اگر آپ خود اسلامی علوم سے تعلق خاطر نہ رکھیں اور ان علوم کی مہارت رکھنے والے علماء کی راہ نمائی کو ”ملا کی اجارہ داری کا عنوان دے کر مسترد کرتے رہیں تو انصاف سے کہیے کہ آپ وطن عزیز میں اسلام کے عادلانہ نظام کو کس طرح نافذ کر سکیں گے؟ اور کیا آپ کے اس طرز عمل کو ”ملا کی اجارہ داری سے انکار“ کے نام سے براہ راست اسلامی نظام سے انکار قرار دینے میں کوئی منطقی قباحت ہے؟ حقیقت یہ ہے کہ فرنگی ذہن رکھنے والے ملا کو سامنے رکھ کر اصول اسلام پر دہیز پر دے ڈالنے کے درپے ہیں تاکہ: ج

ہوتا جائے آشکارا شرع پیغمبر۔ کہیں ۵۔ اس سلسلہ میں ایک اور بات جو کہی جاسکتی ہے اور بعض حلقوں سے اس کی صدا سنائی بھی دیتی ہے کہ بلاشبہ علماء کرام سیاسی، اقتصادی، قانونی، معاشرتی اور تعلیمی امور میں مسلمانوں کی راہ نمائی کرتے رہیں لیکن علی طور پر سیاست میں حصہ نہ لیں کیونکہ اس طرح ان کی راہ نمائی ہموار نہیں رہے گی۔ ان کے مخالف سیاسی گروہ ان کی راہ نمائی قبول کرنے سے ہچکچائیں گے اور علماء سیاسی دھڑے بند یوں کا شکار ہو جائیں

گے۔ ایک حد تک بظاہر اس بات میں کچھ وزن محسوس ہوتا ہے لیکن جب ہم تجربات کی دنیا میں آتے ہیں تو تجربہ ہمیں بتاتا ہے کہ علماء کرام کو اپنے مشن میں اسی دور میں کامیابی ملی ہے جب انہوں نے سیاسی قوت کو اقتدار کو اپنے ماتحت میں لے لیا ہے۔ اور شاید کبھی ایسا نہیں ہوا کہ سیاسی قوت کے بغیر محض راہ نمائی کے ذریعہ علماء کرام معاشرہ میں کوئی انقلابی تبدیلیاں پیدا کر سکے ہوں۔

اورنگ زیب عالمگیر جو ایک جید عالم دین تھے اپنے وسیع وطن میں قرآن و سنت اسی لیے نافذ کر سکے تھے کہ انہوں نے اپنے باپ اور بھائیوں کو شکست دے کر سیاسی زمام کار اپنے ماتحت میں لے لی تھی۔ سید احمد شہید اور شاہ اسماعیل شہید کو پشاور کے صوبہ میں ۱۸۳۱ء میں کچھ عرصے کے لیے نظام اسلامی نافذ کرنے میں اسی لیے کامیابی نصیب ہوئی تھی کہ قوت و اقتدار پر خود ان کا قبضہ تھا اور جہاد ۱۸۵۷ء کے دوران شمالی کے علاقہ میں امیر المؤمنین حاجی امداد اللہ مہاجر کی قیادت میں شرعی قوانین کا کچھ دنوں کے لیے اسی لیے اجراء ممکن ہوا تھا کہ انہوں نے سیاسی قوت و اقتدار کو کنٹرول کرنے سے گریز نہیں کیا تھا۔ اور ماضی قریب میں دو بزرگوں کا سیاسی طرز عمل تو ہمارے لیے فکر و نظر کے سارے در واکر دیتا ہے۔ ایک طرف حضرت علامہ شبیر احمد عثمانیؒ نور اللہ مرقدہ کی سیاسی جدوجہد جسے کہ انہوں نے اپنے رفقاء کی معیت میں تحریک پاکستان کی کامیابی کے لیے سرزور کوشش کی اور قیام پاکستان کی جدوجہد میں فیصلہ کن کردار ادا کیا۔ یہ بات شک و شبہ سے بالاتر ہے کہ صوبہ سرحد اور سلطنت کے ریفرنڈم میں مسلم لیگ کی کامیابی علامہ شبیر احمد عثمانیؒ اور ان کے رفیق کار مولانا ظفر احمد عثمانیؒ کی شہانہ روز محنت کا ثمرہ تھی۔ اسی لیے قیام پاکستان کے بعد کراچی میں مولانا شبیر احمد عثمانیؒ اور دہلی میں مولانا ظفر احمد عثمانیؒ کو پاکستان کا پرچم لہرانے کے اعزاز سے نوازا گیا۔ لیکن بد قسمتی سے یہ بزرگ



صرف رہنمائی کے دائرہ میں محدود رہے۔ انہوں نے  
نے سیاسی قوت حاصل کرنے سے گریز کیا۔ اس  
کا نتیجہ کیا ہوا؟ یہی کہ قرآن و سنت کے نظام  
کے نام پر پاکستان کے لیے لوگوں سے ووٹ  
حاصل کرنے والے یہ بزرگ قیام پاکستان کے بعد  
نظام قرآن و سنت کے لیے ایک عدد قرارداد  
مقاصد کی منظوری کے سوا عمل کچھ نہ کر سکے اس  
کا مطلب نہیں کہ وہ کچھ کرنا نہیں چاہتے تھے۔

یقیناً انہوں نے اپنی حد تک سعی کی۔ لیکن سیاسی  
قوت نہ ہونے کے سبب وہ کچھ نہ کر سکے اور  
خون کے آنسو روٹتے ہوئے دنیا سے رخصت  
ہو گئے۔ اور ستم ظریفی کی انتہا یہ ہے کہ پاکستان  
کے شیخ الاسلام علامہ شبیر احمد عثمانی کی تصنیف  
”الشہاب“ خود حکومت پاکستان نے ضبط کر لی

لیکن پاکستان کی حمایت میں جان و کموں میں والے  
علماء کرام کا یہ بزرگ گروہ اس کتاب کی آزادی  
کے لیے کچھ نہ کر سکا۔ یہ بے بسی اسی لیے تھی کہ  
ان کے پاس سیاسی قوت نہ تھی۔ وہ زور سے  
اپنی بات منوا سکتے تھے اور ظاہر بات ہے

کہ آج کے دور میں سیاسی قوت و اقتدار  
کے بغیر محض راہ نمائی سے انقلاب و اصلاح  
کی بات محض پانی بولنے کے سوا کچھ حقیقت  
نہیں رکھتی۔ اس کے برعکس علامہ شبیر احمد  
عثمانی ہی کی جمیعت علماء اسلام کو از سر نو زندہ و

متحرک کرنے والے علماء کی سیاسی جدوجہد پر  
ایک نظر ڈالیے۔ جمیعت علماء اسلام کے دوبارہ

احیاء کے بعد قطب الاقطاب حضرت مولانا احمد  
علی لاہوریؒ، مفکر اسلام حضرت مولانا مفتی محمود

جہاد سرحد حضرت مولانا سید گل بادشاہؒ  
اور ان کے رفیق علماء نے براہ راست سیاست

میں حصہ لینے کا فیصلہ کیا۔ اس کے بعد جمیعت علماء  
اسلام کے پلیٹ فارم سے انتخابات میں حصہ

لیا گیا اور نئے کے انتخابات کے بعد جب صوبہ  
سرحد میں جمیعت کو یہ موقع ملا کہ وہ اپنی سیاسی حیثیت

سے اپنے مشن کے لیے فائدہ اٹھائے تو اس نے

ایک لمحے کے لیے گریز نہیں کیا۔ صوبہ سرحد میں  
قائد جمیعت مولانا مفتی محمود نے نیشنل عوامی پارٹی

کے ساتھ معاہدہ کر کے دونوں پارٹیوں کی مشترکہ  
حکومت قائم کرنے کا فیصلہ کیا۔ لیکن اپنی حیثیت

صرف راہ نمائی تک محدود نہ رکھی چنانچہ سیاسی  
قوت خود حاصل کی۔ وزارت اعلیٰ کا منصب

شرط لگا کر حاصل کیا اور اسی لیے وہ صوبہ سرحد  
میں شراب پر پابندی، تقادی سود کی معافی،

جوئے پر پابندی اور دو سرکاری زبان قرار دینے،  
فرنگی لباس کی بجائے شلوار قمیض کو دفتری لباس

قرار دینے، سکول و کالج میں اسلامی تعلیم کو  
لازمی قرار دینے اور اس جیسی بیس سے زائد

اسلامی اصلاحات نافذ کرنے میں کامیاب ہوئے  
اگر مفتی صاحب اور جمیعت علماء اسلام صوبہ سرحد

میں سیاسی قوت خود حاصل کرنے کی بجائے  
محض سعادت در راہ نمائی کے دائرہ میں ہی خود

کو محدود رکھتے تو یقیناً ان کی بے بسی بھی قابل دید  
ہوتی جیسا کہ آج کل سرحد و بلوچستان میں شریعت

کے نام سے وزارتوں کے نعرے دائے ”ملا“  
بے دست و پا نظر آتے ہیں خلاصہ کلام یہ

کہ جب تک علماء کرام خود سیاسی قوت حاصل  
نہیں کر لیتے اصلاح و انقلاب کے لیے ان کی

کوئی سی کوشش بھی کامیاب نہیں ہو سکتی۔  
انہی وجوہ کی بنا پر جمیعت علماء اسلام سیاسی

میدان میں سرگرم عمل ہے اور وہ بلا ریب یہ  
سمجھتی ہے کہ اس کی سیاسی جدوجہد :

۱۔ اسلام کے مکمل نظام حیات کی آئینہ دار  
ہے۔

۲۔ ان کے عظیم اسلاف و اکابر کا قیمتی ورثہ  
ہے۔

۳۔ تحریک آزادی کا ایک اہم اور فیصلہ  
کن حصہ ہے۔

۴۔ نظام قرآن و سنت کے نفاذ کے لیے  
ضروری ہے اور

۵۔ اس کے مشن کی عملی ضروریات کے لیے

فائز رہے۔

اس لیے ہم اسلامیان پاکستان سے یہ  
استدعا کرتے ہیں کہ وہ اپنے نئی و قدیمی فرائض

کو پہچانیں اور مندرجہ بالا عظیم مقاصد کی تکمیل  
کے لیے جمیعت علماء اسلام میں شامل ہوں۔

عملی جدوجہد کریں۔ جمیعت علماء اسلام کا مقصد  
یہی ہے کہ علماء اسلام کی راہ نمائی میں اسلام

کے عادلانہ نظام کے لیے مخلصانہ جدوجہد کی  
کی جائے۔ یہ صرف علماء کی جماعت نہیں اس

کے دروازے و کلا، طلبہ، دانشوروں، مزدوروں  
کسافوں، تاجروں اور زندگی کے کسی بھی شعبے

سے تعلق رکھنے والے مسلمانوں کے لیے کھلے  
میں۔

آئیے اور وطن عزیز پاکستان کو صحیح معنوں  
میں اسلامی ملک بنانے کے لیے اپنا فرض ادا

کیجیے۔ جمیعت علماء اسلام کا پلیٹ فارم اس  
مقصد کے لیے حاضر ہے۔

کیا آپ یہ مخلصانہ دعوت قبول فرمائیں  
گے؟

## اہم انکشاف

حضرت سید نیاز احمد شاہ صاحب ناظم  
عملی جمیعت علماء اسلام صوبہ پنجاب کے دست حق

پرست پر پچھ ۱۳۳۰ء حلقہ میاں چنوں کی  
ایک عیسائی لڑکی نے اسلام قبول کیا ہے۔

لڑکی کا نام گلبریا فلورنس کی بجائے :  
زاہدہ کوش

رکھا گیا ہے۔  
عیسائیت کی ریشہ دوانیوں سے متعلق جو

انکشافات  
اس نے کیے ہیں، آئندہ شمارے میں ملاحظہ

فرمائیے  
(ادارہ)



# اخلاق و آداب کی اہمیت

اسلام نے دنیا کو صرف عقاید و عبادات و معاملات ہی کی تعلیم نہیں دی، بلکہ اخلاق و آداب کو بھی دین کا جزو قرار دیا ہے۔ جہاں دیگر امور دینیہ کے سیکھنے کی تاکید فرمائی ہے اس کے ساتھ ہی ادب و وقار کی تعلیم پر بھی زور دیا ہے۔ چنانچہ رسول اللہ صلی اللہ علیہ وسلم نے ارشاد فرمایا ہے :

ان الہدی الصالح  
والسمت والاقتصاد  
جزء من خمسة وعشرين  
جزء من النبوة -  
ترجمہ : اچھی روش، اچھا انداز  
اور میانہ روی نبوت کے پچیس  
اجزاء میں سے ایک جزو ہے۔

یعنی یہ چیزیں انبیاء علیہم السلام کے عادات و اخلاق سے ہیں۔

علماء کرام فرماتے ہیں :  
لیسن ان یتعلم الادب  
والسمت والفصل والحیا  
حسن السیرۃ شی عا  
وعرفا -

ترجمہ : "ادب، وقار، نفع، حیا  
حسن سیرت سیکھنا شرعاً عرفاً  
مسنون ہے۔"

حدیث شریف میں آیا ہے :

لان یؤدب الرجل ولده

خیر له من ان یتصدق  
بصاع -  
(ترمذی)  
ترجمہ : آدمی اپنی اولاد کو ادب سکھائے  
تو یہ ایک صاع خیرات کرنے سے  
بہتر ہے۔  
حدیث میں آیا ہے :

تعلّموا العلم و تعلّموا للعلم  
السکینۃ والوقار وتواضعوا  
لمن تعلّمون منه - (طبرانی)  
علم سیکھو علم کے لیے، سکینت  
اور وقار سیکھو جس سے سیکھو اس کے  
لیے تواضع کرو۔

حضرت عمرؓ کا ارشاد ہے :

تادبوا تشو تعلّموا -  
ادب سیکھو! پھر علم سیکھو۔

حضرت علیؓ قوا انفسکم و اہلکم ناراً کی  
تفسیر کرتے ہوئے فرماتے ہیں کہ اپنے اہل کو آگ  
سے بچانے کا مطلب یہ ہے کہ :

ادبوہم و علّموہم  
یعنی ان کو ادب اور علم سکھاؤ۔  
حضرت العبد اللہ ملخصی فرماتے ہیں :

ادب العلم اکثر من العلم  
علم کا ادب علم سے زیادہ ہے۔

امام ابن المبارک فرماتے ہیں کہ آدمی کسی قسم کے  
علم سے باعظمت نہیں ہو سکتا۔ جب تک اپنے  
عمل کو ادب سے مزین نہ کرے۔

حضرت حبیب بن شیبہؓ جو کہ ابن سیرین  
کے اجل تلامذہ میں سے ہیں فرماتے ہیں :  
اے بیٹے فقہاء علماء کی مجلسوں میں بیٹھ  
کر ان سے ادب سیکھنا میرے نزدیک  
بہت ساری حدیثیں جاننے سے بہتر ہے۔  
حضرت فضیل بن عیاضؓ نے چند طلباء  
کی نازیبا حرکات دیکھ کر فرمایا کہ یہ کیا حرکت  
ہے۔ تم پر وقار لازم ہے۔

(الآداب الشرعیۃ)

حضرت عبداللہ بن المبارکؓ سفر پر تھے  
تھے۔ تلامذہ نے عرض کیا حضرت کہاں چلے  
ہیں؟ فرمایا بصرہ جا رہا ہوں۔ عرض کیا وہاں  
کون محدث ہے جس سے آپ نے حدیث  
نہ سنی ہو؟ فرمایا حضرت ابن عونؓ کی خدمت  
میں حاضری کا خیال ہے، تاکہ ان سے اخلاق  
و آداب سیکھوں۔

حضرت عبد الرحمن بن مہدیؓ فرماتے  
ہیں کہ ہم بعض علماء کی خدمت میں علم سیکھنے  
نہیں، بلکہ آداب و اخلاق سیکھنے کے لیے حاضر  
ہوتے تھے۔

حضرت علی بن المدینیؓ حضرت یحییٰ بن سعیدؓ  
قطان کی خدمت میں اس لیے حاضر ہوئے۔  
تاکہ انب و اخلاق سیکھیں۔

حضرت اعمشؓ فرماتے ہیں کہ طلباء راستہ  
سے ہر چیز سیکھتے تھے حتیٰ کہ اس جبین پوشاک  
اور جوتے پہنتا سیکھتے تھے۔



حضرت امام احمدؒ کی مجلس میں پانچ ہزار آدمیوں میں سے صرف پانچ سو آدمی حدیثیں لکھنے والے ، باقی تمام آداب و وقار سیکھنے کی غرض سے حاضر ہوتے تھے  
الآداب الشرعیۃ

## استاذ کا مقام

شرح طریقۃ الحمدیہ میں ایک حدیث نقل کی گئی ہے کہ :

من علم عبداً آیت من کتاب اللہ فہو مولاہ لا ینبغی ان یخذلہ ولا یستأثر علیہ احداً

(بخاری المعارف)

ترجمہ : جو کسی کو ایک آیت قرآن سکھائے وہ اس کا آقا ہے۔

اس کو کبھی اس کی مدد نہ چھوڑنا چاہیے اور نہ اس پر کسی کو ترجیح دینا چاہیے۔

شرح طریقۃ الحمدیہ میں ہے کہ استاذ کا حق والدین کے حق پر مقدم ہے۔ اس پر ایک واقعہ نقل کیا گیا ہے کہ امام حلوانیؒ جب بخارا چھوڑ کر دوسری جگہ تشریف لے گئے تو ان کے تمام تلامذہ ان کی زیارت کو گئے ، مگر امام زہریؒ اپنی والدہ کی خدمت کی وجہ سے حاضر نہ ہو سکے۔ مدت کے بعد جب ملاقات ہوئی تو انہوں نے بغیر حاضری پر افسوس کرتے ہوئے حذر پیش کیا۔ امام حلوانیؒ نے فرمایا کہ خیر تم کو عمر تو نصیب ہوگی ، مگر درس نصیب نہ ہوگا چنانچہ ایسا ہی ہوا کہ ان کا حلقہ درس کبھی نہیں جما اور ان کے درس سے لوگ مستفید نہ ہو سکے۔

الآداب الشرعیۃ میں ہے :

ذكر بعد الشواہف فی کتابہ الفاتحة العلم ان حقہ اکد من حق

والد -

بعض شوافع نے اپنی کتاب قاتحہ العلم میں لکھا ہے کہ استاذ کا حق والد کے حق سے زیادہ مؤکد ہے۔

## استاذ اور عالم دین کا حق

تعلیم المتعلم میں ہے کہ استاذ کی تعظیم و تکریم میں یہ بھی داخل ہے کہ اس کے پاس مباح گفتگو بھی نہ کرے جب وہ تھکا ماندہ ہو سوال نہ کرے ، لوگوں کو مسائل بتانے کا جو وقت اس کے پاس مقرر ہو اس کا انتظار کرے اس کے دروازے پر جا کے دروازہ نہ کھٹکھٹا بلکہ صبر و سکون کے ساتھ اس کے باہر نکلنے کا انتظار کرے۔

شرح طریقۃ الحمدیہ میں ہے کہ جو آدمی علم و فضل میں زیادہ ہو تو اس سے یہ کہنا بھی بے ادبی ہے کہ نماز کا وقت آگیا ، یا چلیے نماز پڑھیے۔ جب کہ یہ کہتا اس بات : سوہم ہو کہ اس کو نماز کا خیال نہیں۔ چنانچہ یہ اہم بھی بے ادبی میں داخل ہے۔

علامہ ابن الجوزیؒ نے مناقب صحابہ الحدیث میں لکھا ہے کہ استاذ کے ہاتھ چومنا بھی داخل تعظیم ہے

ینبغی للطالب ان یبالغ فی التواضع للعالم ویذل نفسه لہ ومن التواضع للعالم تقبیل یدیه ، (الآداب الشرعیۃ)

طالب علم کے لیے زیبا ہے کہ عالم کے لیے تواضع کرے اور اپنے نفس کو اس کے لیے ذلیل کرے اور عالم کی تواضع سے یہ بھی ہے کہ اس کا ہاتھ چومے۔

استاذ کی تعظیم میں یہ بھی داخل ہے کہ اس

کے آنے جانے کے وقت کھڑا ہو جائے۔ استاذ عالم کے لیے قیام کا جواز ، بلکہ استحباب الآداب الشرعیۃ میں مذکور ہے اور علامہ نوویؒ نے اس پر مستقل رسالہ لکھا ہے۔ شرح طریقۃ الحمدیہ میں ہے کہ شاگرد کو استاذ کی کوئی رسلے یا تحقیق غلط معلوم ہوتی ہو تو بھی اس کی پردہ کرے ، جیسا کہ حضرت موسیٰ علیہ السلام و حضرت خضر علیہ السلام کے قصہ سے معلوم ہوتا ہے۔

استاذ کے لیے تواضع کرنا ، چاہلوسی کرنا ، خدمت کرنا ، مدد کرنا اور اعلانیہ اور خفیہ اس کے لیے دعا کرنا یہ سب باتیں استاذ کی تعظیم میں داخل ہیں۔

(شرح طریقۃ الحمدیہ)

امام غزالیؒ نے احیاء العلوم میں لکھا ہے ینبغی ان یتواضع و یطلب الثواب والشرف بسخداً متہ۔

چاہیے کہ معلم کے لیے تواضع کر کے شرف اور ثواب حاصل کرے۔

اس کے بعد ایک حدیث نقل فرمائی ہے کہ : لیس من اخلاق المؤمن التلقی الا فی طلب العلم (رداء ابن عدی)

مومن کے لیے چاہلوسی کوئی جگہ نہیں رکھتی ، مگر طالب علم کی راہ میں۔

تعلیم المتعلم میں مذکور ہے کہ استاذ کی اولاد اور اس کے متعلقین کی تعظیم و توقیر بھی اس کی تعظیم میں داخل ہے۔

شرح طریقۃ الحمدیہ میں ہے کہ علم کے زوال کا ایک سبب معلم کے حقوق کی رعایت نہ کرنا ہے اور فرمایا کہ استاذ کو جس شاگرد سے تکلیف پہونچے گی وہ علم کی برکت سے محروم ہوگا۔

چٹ پر سرخ نشان چندہ ختم ہونے کی علامت ہے



# طلباء بیدار ہو جائیں تو وہ ملک میں انقلاب لاسکتے ہیں

حضرت مولانا مفتی محمد

شرح، جناب محمد بلال، جناب ماسٹر عطا محمد صاحب اور جناب اکرام القادری صاحب نے خطاب فرمایا۔ آخری تقریر حضرت مولانا سعید احمد صاحب رائے پوری نے کی اور دوست اور دشمن کی پہچان کے موضوع پر طلبہ سے خطاب کیا۔ چوتھی نشست

چوتھی نشست حضرت مولانا سعید احمد صاحب رائے پوری مدظلہ کی صدارت میں شام چار بجے منعقد ہوئی۔ اس نشست میں جناب مولانا سلیم اللہ صاحب نے عظمت انبیاء و حرمت صحابہ رضی اللہ عنہم اور صحابہ معیار حق میں کے موضوع پر مدلل انداز میں تقریر کی۔

## پانچویں نشست

۱۵ جون کی شام ساڑھے چھ بجے حضرت مولانا سعید احمد صاحب رائے پوری کی صدارت میں کنونشن کی پانچویں نشست کا آغاز تلاوت کلام پاک سے ہوا اور حضرت مولانا پیر عبد اکرم صاحب بیرشریف نے خطاب فرمایا اپنے خطاب میں انھوں نے طلبہ کو پوری توجہ سے اس انقلابی پروگرام کے حصول کی جدوجہد میں شریک ہونے کی تلقین کی جس کا بیڑا جمعیت طلباء اسلام نے اٹھایا ہے۔

## چھٹی نشست

کنونشن کی چھٹی نشست ایک جلسہ عام تھا جس کی صدارت جناب ڈاکٹر فضل اللہ سیٹھار صاحب نے کی۔ جلسہ عام کا آغاز سوانویجے رات

عبدالغفور شاہ صاحب نے انجام دئے۔

## پہلی نشست

کنونشن کی پہلی نشست ۱۴ جون کو صبح ساڑھے نو بجے صوبائی صدر جناب سید عبدالغفور شاہ صاحب کی صدارت میں منعقد ہوئی۔ سندھ کی تمام ضلعی شاخوں کی رپورٹیں پیش کی گئیں۔ کارگردگی کے جائزہ کے بعد حضرت مولانا غلام قادر صاحب نے کنونشن کی غرض و غائت پر تقریر فرمائی۔

## دوسری نشست

۱۴ جون رات کو سوا آٹھ بجے جناب محمد اقبال شیخ کی صدارت میں منعقد ہوئی شیخ صاحب نے صدارتی خطبہ دیا اس کے بعد جناب سید مطلوب علی زیدی ناظم عمومی جمعیت طلباء اسلام پاکستان نے طلبہ سے خطاب فرمایا جس میں انہوں نے ارکان جمعیت کے سیرت و کردار کی بہتری اور نصب العین برتہ دل سے یقین کی ضرورت پر زور دیا۔ اس کے بعد جناب رانا شمشاد علی خاں صدر پنجاب نے جمعیت طلباء اسلام کیوں بنی کے عنوان سے تقریر کی اور جناب خالد محمود صاحب نے بھی خطاب کیا۔

## تیسری نشست

کنونشن کی تیسری نشست ۱۵ جون کو صبح نو بجے جناب اکرام القادری صاحب رئیس ادارہ ہفت روزہ ترجمان اسلام کی صدارت میں منعقد ہوئی۔ اجلاس سے جناب محمد اسلم

جمعیت طلباء اسلام صوبہ سندھ کا کنونشن ۱۵

جون کو خالق دنیا حال کراچی میں ہوا۔

## افتتاحی تقریب

کنونشن کی افتتاحی تقریب احاطہ دفتر جمعیت طلباء اسلام کراچی گرو مندر میں ہوئی جس کا آغاز قائد جمعیت مولانا مفتی محمود صاحب کے خطاب سے ہوا۔ حضرت مفتی صاحب سے قبل جناب محمد فاروق قریشی مرکزی ناظم نشریات جمعیت طلباء اسلام نے سندھ کنونشن کی مختصر سی عرض و غائت بیان کر دی۔ جوئے حضرت مفتی صاحب کا شکریہ ادا کیا کہ شدید گرمی اور بے انتہا مصروفیت کے باوجود مفتی صاحب نے طویل سفر کی مصوبت برداشت کرتے ہوئے کنونشن میں شرکت فرما کر جمعیت طلباء اسلام کے کارکنوں کی حوصلہ افزائی فرمائی۔

قائد اسلامی انقلاب حضرت مولانا مفتی محمود مدظلہ نے خطاب کرتے ہوئے فرمایا کہ اگر طلباء بیدار ہو جائیں اور ملک کے موجودہ مسائل کو سمجھ لیں تو وہ ملک میں انقلاب لاسکتے ہیں۔ کیونکہ اس وقت ملک میں شدید سیاسی عدم استحکام ہے جس کی وجہ سے لوگ ملک کی بقا اور سالمیت کے بارے میں شکوک و شبہات میں مبتلا ہو گئے ہیں۔

افتتاحی اجلاس سے حضرت مفتی صاحب

کے علاوہ جناب رانا شمشاد علی خاں صدر جمعیت طلباء اسلام پنجاب جناب اسماعیل کامریڈ اور جناب محمد رفیق نے بھی خطاب کیا۔ افتتاحی تقریب کی صدارت کے فرائض صوبائی صدر جناب



یہ کمیٹی سچ ماہ کے عرصے کے لئے بنائی گئی  
آخر میں قائد طلباء نے خطاب کرتے ہوئے کہا کہ  
طلباء تنہی سے کام کریں۔ انہوں نے مدارس  
عربیہ اور کالجوں کے طلباء کی علیحدہ علیحدہ تنظیموں  
کے قیام کو لغو قرار دیا۔

اس کے علاوہ انہوں نے ٹل، جنگو  
دارالعلوم حقانیہ اکوڑہ خشک اور نوشہرہ کا  
دورہ کیا اور تنظیمی اجتماعات سے خطاب کیا۔  
طلباء نے ہر مقام پر بھرپور خیر مقدم کیا اور  
جناب قائد کی قیادت پر بھی بھرپور اعتماد کا  
اظہار کیا۔

ان مقامات پر جناب قائد کے ہمراہ جناب  
جاوید ابراہیم پراچہ، حافظ محمد یحیٰ، جناب  
فضل الرحمان، جناب امیر محمد جان اور جناب  
حافظ طاہر بھی تھے۔

## کراچی

جمیعتہ طلباء اسلام کراچی کی مجلس عمومی  
کا اجلاس ۲۲ جون بروز اتوار دفتر جمیعتہ  
میں بصدارت جناب محمد فاروق قریشی منعقد  
ہوا جس میں کراچی کی تنظیمی صورت حال کا  
جائزہ لینے کے بعد مندرجہ ذیل انتخاب عمل  
میں لایا گیا۔

صدر: جناب حفیظ الرحمان صاحب  
ناظم عمومی: " محمد رفیق صاحب  
" مالیات: " عبد الصمد صاحب  
" نشریات: " محبوب الرحمان صاحب

خط و کتابت  
کرتے وقت

خریداری نمبر  
کا حوالہ ضرور دیں

۱۔ مجلس شوریٰ صوبہ سندھ میں دو ارکان  
کا اضافہ کیا گیا۔

۱۔ جناب الہی بخش صاحب کراچی۔  
۲۔ جناب عبدالجبار صاحب قنبر بارک  
(ڈگری)

۲۔ رابطہ قائم کرنے کے لیے صوبائی صدر  
ایک رابطہ سیکرٹری مقرر کریں گے۔ جو  
براہ راست صوبائی دفتر کے تحت ہوں گے۔

## قائد طلباء جناب اسلوب قریشی

### کا دورہ سرحد

۲۲ جون کو کوہاٹ میں جمیعتہ طلباء اسلام  
سرحد کا اجلاس ہوا جس میں صوبہ سرحد کی  
اکثر شاخوں کے نمائندے شامل ہوئے۔  
یہ اجلاس صوبہ سرحد کی تنظیم نو کے سلسلے  
میں بلایا گیا تھا۔ اجلاس جناب اسلوب قریشی  
کی زیر صدارت ہوا۔

اجلاس سے سرحد کے تمام دوستوں نے  
جناب اسلوب قریشی کی قیادت پر بھرپور اعتماد  
کا اظہار کیا۔

## صوبائی کنونٹنگ باڈی کا قیام

جناب قریشی صاحب نے احباب کے  
مشورہ سے مندرجہ ذیل حضرات پر مشتمل ایک  
کنونٹنگ کمیٹی تشکیل دی۔

کنوینر: جناب جاوید ابراہیم پراچہ (پشاور  
یونیورسٹی)

سیکرٹری کنونٹنگ باڈی: جناب عبدالحکیم کرمی  
(دارالعلوم حقانیہ اکوڑہ خشک)

ارکان :-

جناب حافظ محمد یونس (پشاور یونیورسٹی)  
صاحبزادہ فضل الرحمان (دارالعلوم حقانیہ اکوڑہ  
خشک)

جناب امیر جان (کوہاٹ)  
جناب عزیز الرحمن ہزاروی۔ (میڈیکل کالج پشاور)

ہوا۔ جلسہ عام میں حضرت مولانا سعید احمد اپوری  
حضرت مولانا عبدالحکیم قریشی، جناب رانا شمشاد  
علی خاں، جناب شبیر احمد قریشی، جناب خالد  
محمد صاحب، جناب اکمل ندیم اور جناب  
لیاقت علی حیدر آباد نے تقاریر کیں۔

## قرار دادیں

جلسہ عام میں درج ذیل قرار دادیں پیش  
کی گئیں۔

۱۔ جمیعتہ طلباء اسلام صوبہ سندھ کا عظیم اجتماع  
حکومت پاکستان سے مطالبہ کرنا ہے کہ حکومت  
خدا واد پاکستان میں فوری اسلامی نظام تعلیم  
جاری کیا جائے۔

۲۔ قادیانیوں کے شعائر اسلامی کے استعمال  
پر ان کی زبردست مذمت کرتا ہے اور  
حکومت سے مطالبہ کرنا ہے کہ قادیانیوں  
کو اس سے باز رکھا جائے۔

۳۔ ملک کی موجودہ صورت حال کے پیش نظر  
اپوزیشن کے اسمبلیوں کے بائیکاٹ کو یہ  
اجلاس متحسن نظروں سے دیکھتا ہے اور  
اپوزیشن رہنماؤں کو مبارکباد پیش کرتا ہے۔

۴۔ حکومت سے مطالبہ کرنا ہے کہ حکومت  
ڈومی سائل کے حصول میں آسانیاں پیدا  
کرے۔

۵۔ تعلیمی اداروں میں وہاندلیاں اونٹنڈہ  
گردی فوری طور پر ختم کی جائے اور شرقی  
پاکستان کے طلباء کو میڈیکل کالجوں میں  
داخلے دیئے جائیں۔

۶۔ مزدوروں کی چھانٹی فی الفور بند کی جائے۔

## اجلاس مجلس شوریٰ (سندھ)

جمیعتہ طلباء اسلام صوبہ سندھ کی مجلس شوریٰ  
کا ایک اہم اجلاس ۱۵ جون کو ہوا۔ اجلاس  
میں ملکی صورت حال اور طلباء کے مسائل پر غور  
کیا گیا۔ درج ذیل فیصلے ہوئے۔



# جمیعتہ علماء اسلام ضلع ملتان کی کارگزاری کی سہ ماہی رپورٹ

صوبائی دفتر سے تمام ضلعی جمیعتوں کو ہدایت جاری کی تھی کہ یکم جولائی تک سابقہ کارگزاری اور آمد و خرچ کی رپورٹ ارسال کریں اور اس کے بعد ہر تین ماہ بعد کارگزاری اور آمد و خرچ کی سہ ماہی رپورٹ پابندی کے ساتھ صوبائی دفتر کو بجاویں - جمیعتہ علماء اسلام ضلع ملتان نے سب سے پہلے اس ہدایت پر عمل کرتے ہوئے رپورٹ ارسال کی ہے۔ رپورٹ شائع کی جا رہی ہے اور دیگر اضلاع سے بھی گزارش ہے کہ یکم جولائی سے قبل رپورٹ صوبائی دفتر کو بہر حال پہنچا دیں۔ غلام اکبر - ناظم صوبائی دفتر جمیعت علماء اسلام رنگ محل لاہور

یکم محرم الحرام - تا : ۲۹ / ربیع الاول ۱۳۹۵ھ

رپورٹ کارکردگی

جناب عالی !

اسلام علیکم ورحمۃ اللہ وبرکاتہ - جناب کی مہربانی، توجہ اور رہنمائی اور دعائیں حاصل ہونے کی امید پر جمیعت علماء اسلام ضلع ملتان کے دفتر کی سہ ماہی اقل میں کارکردگی کی رپورٹ پیش خدمت ہے۔

یہ کہ اس سال کی سہ ماہی اول میں جمیعتہ علماء اسلام ضلع ملتان کی مجلس عمومی کا اجلاس ہوا دفتر ضلع و مبلغ کی کارکردگی پر اطمینان کا اظہار کیا گیا۔

دفتری کارکردگی کو مزید بہتر اور موثر بنانے کے لیے مجلس عمومی نے دفتری

عملہ کو اپنے مفید مشوروں اور ہدایات سے نوازا اور دفتری عملہ نے دفتری

اور تنظیمی کام کو ہدایات کی روشنی میں مزید بہتر بنانے کا عہد کیا۔ نیز یہ کہ

مجلس عمومی کی سفارش پر ایک ٹیپ ریکارڈ مبلغ - ۱۲۰۰ روپے کے خرچے

سے خرید کیا گیا۔ تاکہ اکابرین جمیعت کی تقاریر کا ریکارڈ محفوظ رکھا جاسکے۔

مزید برآں کہ متحدہ جمہوری محاذ ضلع و شہر ملتان کے انتخابات میں مقامی

اور ضلعی جماعت نے بھرپور حصہ لیا جس کے نتیجے میں متحدہ جمہوری محاذ شہر ملتان

میں جنرل سیکرٹری اور نائب صدر و ضلعی محاذ میں سیکرٹری اور خازن کی

ذمہ داری اور خدمات امانتدارانہ جمیعت کے سپرد ہوئیں۔

یہ کہ جماعت ضلع ملتان کی طرف سے مبلغ - ۱۰۰۰ روپیہ نقد مرکزی

دفتر لاہور کو اردو کی ٹائپ مشین خریدنے کے لیے پیش کیا گیا

خادمان جمیعت نے اپنے جماعتی احباب کی امداد و اعانت سے شعبہ

خدمت غلطی میں مبلغ - ۷۷ روپے مستحق افراد کی امداد، نیز سوات کے زلزلہ

زدگان کی امداد کے لیے مبلغ - ۵۳ روپے نقد اور تقریباً ۱۰۰۰ روپے،

مقامی طور پر امدادی سامان فراہم کیا ہے۔

علاوہ ازیں اس سہ ماہی مدت میں حدود ضلع ملتان میں ۲۰ نئی شاخیں

قائم کئے گئے جمیعت کے پروگرام کی اشاعت کی خدمات انجام دی گئیں۔ تقریباً ایک

صد جلسے پورے ضلع ملتان میں کیے گئے اور ایک بہت بڑا جلسہ ملتان شہر

میں منعقد کیا گیا جس میں امیر مرکزی اور قائد جمیعت حضرت مولانا مفتی محمود صاحب

مدظلہ العالی نے سیرت النبی صلی اللہ علیہ وسلم کے موضوع پر حاضرین کے ایک

بہت بڑے اجتماع سے خطاب فرمایا۔ نیز حالات حافہ پر روشنی ڈالی۔

حضرت والا !

اس عہد کے ساتھ کہ خادمان جمیعت مستقبل میں جماعتی اشاعت و ترویج

میں کوئی دقیقہ فروگذاشت نہ کریں گے، اجازت چاہتا ہوں۔ فقط والسلام۔

محمد شریف قریشی - ناظم عمومی جمیعت علماء اسلام ضلع ملتان۔

## رپورٹ حسابات جمیعتہ علماء اسلام ضلع ملتان

بخدمت مکرمی جناب امین جمیعتہ علماء اسلام صوبہ پنجاب

### گوشوارہ آمد و خرچ

تفصیل آمدن		روپیہ	پیسے
امدادی رقوم موصولہ یکم محرم ۱۳۹۵ھ		۴۴۴۵	۵۰
امدادی رقوم موصولہ برائے امداد زلزلہ زدگان		۵۱۹۶	۹۰
سوات..... صوبہ سرحد		۹۶۲۲	۴۰
میزان :		۱۷۷۷	۴۷
قرضہ واجب الادا بہ تفصیل ذیل :		۵۹۴	۷۲
فیس رکنیت ابتدائی کھاتہ -		۲۳۱	-
ضلع کھاتہ -		۹	-
صوبہ کھاتہ -		۳۴۰	۷۵
سیدب فنڈ کھاتہ -		۶۲۰	-
دستی کھاتہ -		۱۷۷۷	۴۷
میزان :-		۱۱۷۸	۶۹
بقایہ - ذکر نقد :		۱۲۵۹۸	۵۶
میزان کل :-			



کا مسلسل استعمال و نفاذ ختم کر کے شہری آزادیاں بحال کی جائیں۔  
۳۔ ٹھل شہر سے اسٹیشن کو جانے والی سڑک کو پختہ کر کے مسافروں کو پریشانی سے بچایا جائے۔

## ایک خوش خبری!

گورنمنٹ ہائی سکول تلونڈی موسیٰ خان ضلع گوجرانوالہ کے ایک انگلش ٹیچر محمد اکرم صاحب قادیانیت سے توبہ کر کے مسلمان ہو گئے ہیں۔ جہدِ اساتذہ کرام نے اس خوشی میں ان کو دعوت سے نوازا۔ حدیم صاحب نے ہرزہ کے جھوٹ کے واقعات بیان کیے اور ہیڈ ماسٹر جناب ممتاز احمد قریشی نے بھی ان کو اساتذہ کرام کی طرف مبارک باد پیش کی۔

## دعا کی درخواست

مترجم امجد علی شاکر کے والد گرامی مولانا عبدالقادر صاحب بصیر پوری کافی دنوں سے بیمار ہیں۔ قارئین سے مولانا کی جلد صحت کے لیے دعا کی درخواست ہے۔ مولانا فاضل دیوبند اور علامہ انور شاہ کشمیری کے تلامذہ میں سے ہیں۔

## تبصرہ کے اجراء کی دوبارہ اجازت

بعض قانونی پیچیدگیوں کے باعث حکومت نے ماہانہ "تبصرہ" کی اشاعت پر گزشتہ دو ماہ سے پابندی عاید کر دی تھی۔ الحمد للہ اب دوبارہ اشاعت کی اجازت مل گئی ہے۔ جولائی کا شمار قارئین کی خدمت میں پیش کیا جائے گا۔ ان شاء اللہ العزیز (جانناز مرزا)

## جلد دستار بندی

مدرسہ شمس الہدیٰ کلاب جیل صوبہ سندھ کے زیرِ اہتمام ایک اہم جلسہ جو رہا ہے جس میں درج ذیل علماء کرام شرکت فرمائیں گے۔

حضرت مولانا محمد یوسف بنوری، حضرت مولانا عبدالکریم بریلوی، حضرت مولانا محمد شاہ امری، مولانا عبدالشکور صاحب دین پوری، مولانا گل محمد صاحب بلوچستانی، مولانا عزیز احمد صاحب ٹھٹھی اور سید عبدالرشید شاہ صاحب سکھر۔ (یہ جلسہ ۹ اور ۱۰ جولائی کو ہوگا)

## قاری نور الحق قریشی کا رکنوں سے خطاب کریں گے

جمعیت علماء اسلام کے مرکزی ناظم انتخابات قاری نور الحق ایڈووکیٹ ۶ جولائی بروز اتوار مرکزی دفتر گل لالہ پور آئیں گے اور جماعتی اور پرستاروں کے ساتھ صلاح مشورہ کے بعد ناظم جمعیت علماء اسلام لاہور کے کارکنوں سے خطاب کریں گے۔

تفصیل اخراجات		رقم
روپیے	پیسے	
۹۸۸	۶۵	نشر و اشاعت کھاتہ -
۳۸۴	۶۹	تواضع مہمان کھاتہ
۶۹	۵۰	احمد اجات متفرق کھاتہ
۷۶	۱۳	ادائیگی بل بیل کھاتہ -
۱۸۵	۰۰	کرایہ دفتر کھاتہ -
۱۳	۵۰	سٹیشنری و چھپائی کھاتہ
۱۰۰۰	۰۰	امداد مرکزی دفتر جمعیت علماء اسلام
۵۲۴	۸۶	احمد اجات سفر کھاتہ
۷۷	۰۰	امداد مستحقین کھاتہ
۱۶۷۱	۰۰	مشاہرہ ملازمین کھاتہ دفتر
۲۸۸	۰۰	بل ٹیلی فون ادائیگی کھاتہ -
۵۳	۸۰	ڈاک و تار کھاتہ -
۳۵	۰۰	لابریوری کھاتہ -
۱۲۰۰	۰۰	سامان دفتر کھاتہ
۱۶	۷۵	مرمت سائیکل کھاتہ -
۵۳۴۴	۶۸	کل اخراجات امداد زندہ زندگان سوات -
۱۲۵۹۸	۵۶	میزان کل :

## جلسہ سیرۃ النبی

آج مورخہ ۵ جمادی الثانی ۱۳۹۵ھ مطابق ۱۶ جون ۱۹۷۵ء کو جمعیت علماء اسلام ٹھل کے زیرِ اہتمام ایک جلسہ سیرۃ النبی صلی اللہ علیہ وسلم نیشنل بینک اوڈیا پر منعقد کیا گیا جس میں حضرت عبدالرشید صاحب چانڈیہ اور حضرت مولانا عبد الشکور صاحب دین پوری نے مفصل خطاب فرمایا اور لوگ کثرت التعداد میں شریک ہوئے اور اس میں چند مندرجہ ذیل قرار دادیں پاس کی گئیں :-

- ۱۔ یہ اجلاس ملک میں اشیائے صرف کی قیمتوں میں روز بروز اضافہ پر سخت تشویش کا اظہار کرتا ہے جس سے غریب عوام کی زندگی تنگ ہو چکی ہے اور حکومت سے پُر زور مطالبہ کرتا ہے کہ روزمرہ کی اشیاء کی قیمتوں پر نظر ثانی کر کے غریب عوام کو ان ملک مضائب سے نجات دلائے۔

۲۔ یہ اجلاس صوبائی حکومت سے مطالبہ کرتا ہے کہ صوبہ میں روز بروز بد امنی سے عوام کی زندگی بتر ہو چکی ہے۔ اس لیے دفعہ ۱۴۴ اوردھ کی نوک



## ہم نہیں سمجھ

بھلاؤ جور کا دستور کیوں ہے ہم نہیں سمجھ  
مسلمانو! تمہارے اوج کے چرچے تھے دنیا میں  
خدا کا خوف کھا کر جس نے سچی بات کہ دی ہو  
ہمیں دیوانہ کہ کر جبے زنجیروں میں جکڑا ہے  
لباس اچلے ہیں، گھر جگمگ ہیں چہرے بھی چمکتے ہیں  
وہ منزل جس کی جانب ہم چلے تھے سالہا پہلے  
کوئی سمجھاتے جن کو ملک کا خدام بنایا تھا  
یہاں حق بے کس و مجبور کیوں ہے ہم نہیں سمجھ  
یہ ذلت اب تمہیں منظور کیوں ہے ہم نہیں سمجھ  
خواب وختہ ورنجور کیوں ہے ہم نہیں سمجھ  
زمانہ اس قدر مسرور کیوں ہے ہم نہیں سمجھ  
ہوس کاروں کا دل بے نور کیوں ہے ہم نہیں سمجھ  
وہ منزل اب بھی اتنی ڈوکیوں ہے ہم نہیں سمجھ  
وہ طبقہ اس قدر مغرور کیوں ہے ہم نہیں سمجھ

فقیر و بے نوا، ناکارہ و بے کس ہے گیلانی

مگر یہ ابنِ قدر مشہور لیوں ہے ہم نہیں سمجھ

پتلی گیلانی، پتلی دورہ

جمعیت علماء اسلام پاکستان حلقہ مصطفیٰ آباد لاہور کے زیر اہتمام دو روزہ

زیر صدارت: مولانا عبید اللہ انور صاحب

مقررین: مولانا اجمل خان صاحب، مولانا سعید احمد رائے پوری

جناب قاری نور الحق صاحب قریشی، جناب قاضی محمد سلیم

اور دیگر علماء کرام۔

اس کے علاوہ میاں محمد عارف صاحب (نجات یونیورسٹی) حافظ محمد طاہر

یوسف ولی اللہ اور شاعر جمیعت طلباء اسلام سید سلمان گیلانی۔

خطابے فی مابین گئے۔

۵۰ جولائی

بروز جمعہ، ہفتہ

بعد نماز عشاء

بمقام

جامع مسجد رحمانیہ

عظیم الشان  
کافرس  
نظامِ سعادت

بمقام: جامع مسجد رحمانیہ